

लातूर समाचार

प्रकाशन: धाराशिव (उस्मानाबाद आवृत्ती)
(सांज दैनिक) पोष्ट परवाना
L2/RNP/OMD- 52/24-26

संस्थापक : स्व. शंकर माधव जडे (स्वातंत्र्य सैनिक)

dainiklatursamachar@gmail.com

प्रियंका
ढाबा हॉटेल
गड पाटी जवळ
धारशिव.
रुचकर भोजनासाठी
भेट द्या

क्राईम न्युज

अवैध मद्य विरोधी कारवाई

धारशिव (प्रतिनिधी)- वाशी पोलीस ठाणे अंतर्गत प्रशांत रा.बोरी ता. वाशी जि. धाराशिव हे दि.३१.०८.२०२५ रोजी १०.०० वा. सु इंदापूर गावात येणारे रोडलगत पत्र्याचे शेडचे बाजूस अंदाजे ३,२८० किमतीच्या देशी विदेशी दारूच्या ४१ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम- ६५(ई) अन्वये वाशी पो ठाणे येथे गुन्हा नोंदविला आहे.

मुसूम पोलीस ठाणे अंतर्गत अनिकेत रा.काळनिंबाळा ता. उमरगा जि. धाराशिव हे दि.३१.०८.२०२५ रोजी काळनिंबाळा जाणारे रोडलगत दयानंद स्वामी यांचे शेतजवळ हश धाब्याचे बाजूस अंदाजे ५,५२० किमतीच्या देशी विदेशी दारूच्या २४ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम- ६५(ई) अन्वये मुसूम पो ठाणे येथे गुन्हा नोंदविला आहे.

आंबी पोलीस ठाणे अंतर्गत लक्ष्मण रा.कार्ता ता. परंडा जि. धाराशिव हे दि.३१.०८.२०२५ रोजी आनाळा ते परंडा जाणारे रोडवर मुगाव फाटा येथे अंदाजे ९१० किमतीच्या देशी विदेशी दारूच्या १३ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. तर आरोपी नामे- हुशेन फकीर शेख, वय ५५ वर्षे, रा.जगदाळवाडी ता. परंडा जि. धाराशिव हे दि.३१.०८.२०२५ रोजी १६.३० वा. सु आपल्या राहत्या घरासमोर अंदाजे ९१० किमतीच्या देशी विदेशी दारूच्या १३ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. तर बालाजी रा. आंबी ता. परंडा जि. धाराशिव हे दि.३१.०८.२०२५ रोजी १९.०० वा. सु आपल्या राहत्या घरासमोर अंदाजे ९८० किमतीच्या देशी विदेशी दारूच्या १४ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम- ६५(ई) अन्वये आंबी पो ठाणे येथे स्वतंत्र ३ गुन्हे नोंदविले आहेत.

३०३ कारवाया करून २,३३,३५० 'तडजोड शुल्क' वसूल धाराशिव (प्रतिनिधी)- शहर वाहतुक शाखा व संबंधीत पोलीस ठाण्यांनी महत्वाच्या रस्त्यांवर दि.३१ऑगस्ट रोजी मोटार वाहन कायदा-नियम भंग प्रकरणी एकुण ३०३ कारवाया करून २,३३,३५० 'तडजोड शुल्क' वसूल केले आहे. अशी माहिती पोलिसाकडून देण्यात आली आहे.

माडी, राजेगाव, एकोंडी परिसरातील अतिवृष्टीने नुकसान झालेल्या पिकांची- खा.ओमप्रकाश राजेनिंबाळकर यांच्याकडून पाहणी



धारशिव (प्रतिनिधी)-लोहारा तालुक्यातील माडी, राजेगाव, एकोंडी परिसरात झालेल्या अतिवृष्टीमुळे शेतकऱ्यांचे प्रचंड नुकसान झाले आहे. शेतकऱ्यांनी जीवाचे रान करून उभे केलेले पिक काही तासांच्या मुसळधार पावसामुळे पाण्याखाली गेले असून अनेकांचे उत्पन्न कोलमडले आहे. या गंभीर परिस्थितीची पाहणी खासदार ओमप्रकाश राजेनिंबाळकर यांनी आमदार

प्रवीण स्वामी यांच्यासह प्रत्यक्ष स्थळी भेट देऊन केली. पाण्याखाली गेलेल्या शेतजमिनी, उद्धुस्त झालेले पिके आणि हताश चेहऱ्याने उभे असलेले शेतकरी पाहून खासदार निंबाळकर यांनी शेतकऱ्यांच्या अडचणी ऐकून घेतल्या व त्यांना धीर दिला. शेतकऱ्यांचा प्रश्न हा केवळ एका वर्गापुरता मर्यादित नसून तो संपूर्ण समाजाच्या उदरनिर्वाहाचा कणा आहे.

शासनाने संवेदनशीलतेने व तत्परतेने या प्रश्नाकडे पाहून शेतकऱ्यांना तात्काळ मदत देणे करिता पंचनामे करून मदतीसाठी शासनाकडे तात्काळ प्रस्ताव पाठवावा अशा सूचना प्रशासनास केल्या. शेतकऱ्यांच्या पाठीशी मी खंबीरपणे उभा आहे. नुकसानग्रस्तांना त्वरित दिलासा मिळेपर्यंत मी पाठपुरावा करत राहीन, असेही त्यांनी स्पष्ट केले. या पाहणी दौऱ्यात तहसीलदार कोळकर, तालुका कृषी अधिकारी, तसेच प्रशासनातील इतर अधिकारी उपस्थित होते. शेतकऱ्यांच्या व्यथा प्रत्यक्ष ऐकून घेतल्या. यावेळी अविनाश देशमुख, अभिमन्यू देशमुख, शब्बीर शेख, रणधीर रावसाहेब देशमुख, प्रताप देशमुख, शिवराम देशमुख, विष्णू माने, मुन्ना राजे देशमुख, बाळासाहेब देशमुख, शौकत फिरणारे, काकासाहेब सुरवसे, प्रवीण देशमुख, गोविंद देशमुख पंडीत दादा ढोणे, विठ्ठल साठे, उपसरपंच फुलचंद आळंगे गोवर्धन आलमले, दादा मुळे, गोपाळ ढोणे, शहाजी आळंगे, अच्युत चिकुंद्रे, मुस्सा सय्यद, महेश साठे, सहबाज सय्यद अनेक ग्रामस्थ मोठ्या संख्येने उपस्थित होते.

नागरिकांच्या सहकार्याने स्वच्छ, सुंदर आणि सुबक धाराशिव घडविण्याचा संकल्प - नीता अंधारे



धारशिव (रामेश्वर डोंगरे)- धाराशिव नगरपालिकेच्या नूतन मुख्याधिकारी सौ. नीता अंधारे यांचा व्हॉईस ऑफ मीडियाच्या वतीने सत्कार करण्यात आला. यावेळी शहरातील विविध समस्या, स्वच्छता, कचरा डेपो, कर वसुली तसेच विकास कामांच्या अडचणी यासंदर्भात सविस्तर चर्चा करण्यात आली.

स्वच्छतेबाबत जिल्हाध्यक्ष हुंकार बनसोडे यांनी उपस्थित केलेल्या प्रश्नांना उत्तर देताना मुख्याधिकारी अंधारे म्हणाल्या की, गेल्या दोन वर्षांपासून पंधराव्या वित्त आयोगाचा निधी न मिळाल्याने शहरातील स्वच्छतेची समस्या गंभीर झाली आहे. मात्र, लवकरच त्यावर तोडगा काढून स्वच्छतेचे काम गतीमान करण्यात येईल.

धारशिव शहरातील कचरा डेपो इतरत्र हलवण्या संदर्भात अमजद सय्यद यांनी विचारले असता मुख्याधिकारी सौ.

अंधारे यांनी सांगितले की, धाराशिव शहरातील वाढती लोकसंख्या पाहता विद्यमान कचरा डेपो लहान पडत असून कचऱ्याचे प्रमाण दिवसेंदिवस वाढत आहे. यापूर्वीच डेपो हलविण्याची प्रक्रिया सुरू करण्यात आली असून ती लवकरच मार्गी लागेल. वडगाव सिद्धेश्वर येथील एमआयडीसी परिसरात नवीन कचरा डेपो प्रकल्पाचा विचार सुरू आहे. त्याचबरोबर विद्यमान ठिकाणी बायोमार्गनिंग खात निर्मिती प्रकल्प राबविण्याचा शासन स्तरावर पाठपुरावा केला जात असल्याचे त्यांनी स्पष्ट केले आहे. लवकरच कचरा डेपोचा प्रश्न मार्गी लागेल, असा विश्वास त्यांनी व्यक्त केला.

तसेच, नगरपालिकेच्या उत्पन्न- खर्चातील तफावत आणि कोट्यवधी रुपयांची मालमत्ता कर थकबाकी ही मोठी समस्या असल्याचे त्यांनी सांगितले. कर वसुली वाढविण्यासाठी राज्य शासनाची अभय ही प्रोत्साहनपर

एक महत्वाची योजना असून, याचा प्रस्ताव जिल्हाधिकारी यांच्याकडे पाठवला आहे त्यात सरासरी ५० टक्के सवलतीसह थकबाकी वसुलीचा लाभ मालमत्ताधारकांना मिळणार आहे. याबाबत शासन स्तरावर पाठपुरावा करण्यात येत असून लवकरच शहरवासीयांना त्याचा फायदा होईल. त्यामुळे वसुली वाढेल आणि विकासकामांना चालना मिळेल, असेही त्यांनी स्पष्ट केले.

मुख्याधिकारी अंधारे म्हणाल्या की, मी नुकताच पदभार स्वीकारून एक महिना पूर्ण केला आहे. शहरातील विविध भागांचा आढावा घेतला असून जुन्या-नव्या अधिकाऱ्यांना सोबत घेऊन शहर व्यवस्थित करण्यासाठी काही काळ लागणार आहे. नागरिकांनी सहकार्य केल्यास स्वच्छ, सुंदर आणि सुबक धाराशिव घडविण्यास मदत होईल.

व्हॉईस ऑफ मीडियाचे जिल्हाध्यक्ष तथा दैनिक प्रजापत्रचे जिल्हा प्रतिनिधी हुंकार बनसोडे आणि दैनिक उज्ज्वलकाळचे संपादक अरुण गंगावणे यांनी मुख्याधिकारी सौ. अंधारे यांचा सत्कार केला. यावेळी पुढाऱचे संपादक किशोर माळी, के न्यूजचे संपादक किरण कांबळे, एस पी न्यूज २४ चे संपादक मुस्तफा पठाण, लोकमदत न्यूजचे संपादक अमजद सय्यद आदी पदाधिकारी व पत्रकार बांधव उपस्थित होते.

श्रीराम मुळीक यांना आदर्श शिक्षक पुरस्काराने सन्मानित



कळंब (प्रतिनिधी)- शिर्डी येथे छत्रपती संभाजी राजे प्रतिष्ठान महाराष्ट्र एशियन श्री साई सोशल आर्ट अवार्ड दि. १७ ऑगस्ट धर्मवीर छत्रपती संभाजी राजे इंटरनॅशनल ऑफ द इयर

२०२५ पुरस्कार प्रा. डॉ. श्रीराम ज्ञानोबा मुळीक यांना सन्मानित करण्यात आले. या सोहळ्यास खासदार भाऊसाहेब वाकचौरे व अभिनेते श्री विजय पटवर्धन व प्राचार्य डॉ. शिंदे त्यांच्या

उपस्थितीत संपन्न झाला. श्रीराम मुळीक हे मूळचे खोंदला ता.कळंबचे रहिवासी असून गेली वीस वर्षांपासून सामाजिक शैक्षणिक क्षेत्रात भरीव कामगिरी करत आहे. याची दखल घेऊन दि.

२४ ऑगस्ट रोजी लातूर येथे यंदाचा राज्यस्तरीय आदर्श शिक्षक पुरस्कार ने मान्यवरांच्या हस्ते सन्मानित करण्यात आले. प्रा. डॉ. श्रीराम ज्ञानोबा मुळीक हे मानकरी ठरले ते सध्या वाशी येथील गुरुकुल मध्ये विद्यार्थी घडवत आहेत. गेल्या वीस वर्षांपासून सामाजिक व शैक्षणिक क्षेत्रात अद्वितीय कार्य करीत आहेत आतापर्यंत वेगवेगळ्या सामाजिक संस्थांनी १८ पुरस्काराने गौरवण्यात आले पुरस्काराचे वेळी प्रमुख उपस्थिती लेखक डायरेक्टर योगीराज माने ड. कस्तुरे व देवानंद व प्राचार्य खामेसर यांची उपस्थिती होती. या पुरस्काराबद्दल त्यांचे सर्वत्र कौतुक होत आहे.

नांदेड-पंढरपूर एक्सप्रेसला कळंब रोडवर थांबा मंजूर खा. ओमप्रकाश राजेनिंबाळकर यांचा पाठपुरावा

कळंब (प्रतिनिधी)- कळंब तालुक्यातील प्रवाशांची दीर्घकालीन मागणी अखेर पूर्ण झाली आहे. दक्षिण-मध्य रेल्वेच्या नांदेड - पंढरपूर एक्सप्रेस (११४१३/११४१४) या गाडीला आता कळंब रोड स्टेशनवर थांबा मंजूर करण्यात आला आहे. रेल्वे बोर्डाने ११ ऑगस्ट २०२५ रोजी अधिकृत आदेश काढून या थांब्याला मान्यता दिली आहे.

या निर्णयामुळे ६ अखेर रेल्वे बोर्डाने मान्यता दिली.

रेल्वे प्रशासनाने या थांब्याला प्रायोगिक तत्वावर मान्यता दिली असून, लवकरच अंमलबजावणी होणार आहे. या काळात तिकीट विक्री व प्रवाशांचा प्रतिसाद यावर देखरेख ठेवून पुढील निर्णय घेतला जाणार आहे.

या निर्णयाने कळंब परिसरातील नागरिकांमध्ये समाधान व आनंदाचे वातावरण आहे. विद्यार्थ्यांना शिक्षणासाठी,



शेतकऱ्यांना बाजारपेठेतील व्यवहारासाठी, तसेच पंढरपूरकडे जाणाऱ्या भाविकांना या थांब्यामुळे मोठी सुविधा उपलब्ध होणार आहे. या निर्णयाबद्दल तालुक्यातील नागरिकांनी खा. राजेनिंबाळकर यांचे मनःपूर्वक आभार मानले आहेत.

घरोघरी थाटल्या गौरी महालक्ष्मी: येडशीतील सस्ते परिवारने जरांगे पाटील यांच्या आज्ञाद मैदान आंदोलनाचा साकारला देखावा



येडशी (प्रतिनिधी)- दि. ३१ रविवार रोजी परंपरेनुसार गौरी महालक्ष्मी पूजन घरोघरी मोठ्या उत्साहात व थाटामाटात केले जात आहे. यानिमित्ताने परंपरेनुसार तीन दिवस हा उत्सव महिला वर्ग घरोघरी साजरा करतात यामध्ये महालक्ष्मी व गणपती सिंहासन स्वरूपात ठेवून त्यापुढे विविध कलाकॄती व संदेश देणारे देखावे साकारण्याची परंपरा चालते.

या देखाव्यात मध्ये येडशी येथील सौ प्रतिमा महादेव सस्ते यांच्या परिवाराने मराठा

आरक्षणाबाबत जरांगे पाटील यांचे मुंबई येथील आज्ञाद मैदानावर चालत असलेल्या आंदोलनावर देखावा साकारण्याचा प्रयत्न संकल्पनेनुसार केला आहे. यामध्ये धाराशिव जिल्हातील आमदार खासदार यांनी जरांगे पाटील यांची घेतलेली भेट,आजाद मैदान मुंबईतील मराठा आंदोलक व जरांगे पाटिल यांच्या आंदोलनाचा देखावा संकल्पने नुसार साकारून एक प्रकारे आरक्षणास पांटीबाच दर्शवला आहे.

श्रीक्षेत्र सिमूर गव्हाण येथे जगद्गुरु रामानंदाचार्य नरेंद्राचार्यजी यांच्या समस्या मार्गदर्शन व दर्शन सोहळ्याचे आयोजन!

कळंब (प्रतिनिधी)-जगद्गुरु नरेंद्राचार्य महाराज संस्थानच्या अंधश्रद्धा निर्मूलन उपक्रमांतर्गत जगद्गुरु रामानंदाचार्य नरेंद्राचार्यजी, जगद्गुरु रामानंदाचार्य दक्षिण पीठ नाणीजधाम यांच्या समस्या मार्गदर्शन व दर्शन सोहळ्याचे आयोजन दिनांक ९ व १० सप्टेंबर २०२५ रोजी ज. न. म. संस्थान, उपपीठ मराठवाडा, श्रीक्षेत्र सिमूरगव्हाण ता. पाथरी जि. परभणी येथे सकाळी ९ वाजता आयोजन करण्यात आले असल्याची माहिती मराठवाडा पीठ प्रमुख जयप्रकाश लोणारी, पीठ सहप्रमुख विजय देशपांडे, पीठ व्यवस्थापक सुरेश मोरे यांनी एका प्रसिध्दी पत्रकाद्वारे दिली आहे.

कार्यक्रमाच्या अनुषंगाने संस्थानाच्या वतीने अनेक सामाजिक उपक्रम राबविले जातात जसे की, ग्रामस्वच्छता अभियान, शैक्षणिक उपक्रमांतर्गत इंग्रजी माध्यमांची मोफत शाळा, मोफत वेदपाठ शाळा, रक्तदान शिबिर, वैद्यकीय उपक्रमांतर्गत मोफत दवाखाना, आज पर्यंत १३७ जणांनी मरणोत्तर देहदान केले, ५८ जणांनी मरणोत्तर अवयव दान, मोफत रुग्णवाहिका सेवा - महाराष्ट्रात विविध महामार्गावर ५३ रुग्णवाहिका २४ तास अखंडपणे अपघातग्रस्तांच्या सेवेत कार्यरत आहेत. तसेच आर्थिकदृष्ट्या दुर्बल घटकांचे पुनर्वसन, महिला सक्षमीकरण अंतर्गत मोफत शिलाई यंत्र वाटप, मोफत घरघंटी वाटप, आपत्कालीन मदत उपक्रम, कायदेविषयक साक्षरता शिबिरे, रक्तदान शिबिर या वर्षी जानेवारी मध्ये घेण्यात आलेल्या रक्तदान शिबिरांच्या माध्यमातून अवघ्या १५ दिवसांमध्ये १३६२७० रक्त कुपिकांचे संकलन करण्यात आले, ब्लड इन नीड आदी उपक्रम आयोजित केले जातात.



या कार्यक्रमासाठी पिठ अंतर्गत जिल्ह्यातील सर्व पदाधिकारी, कार्यकर्ते, भाविक भक्त, साधक, शिष्य, हितचिंतक यांनी दि. ९ व १० सप्टेंबर २०२५ रोजी जगद्गुरु रामानंदाचार्य नरेंद्राचार्यजी यांच्या प्रवचन व दर्शन सोहळ्याचा लाभ घ्यावा. या कार्यक्रमात दिनांक ९ सप्टेंबर ला उपासक दीक्षा व दि. १० सप्टेंबर रोजी साधक दीक्षा कार्यक्रम संपन्न होणार आहे. तरी जास्तीत जास्त भाविकांनी उपासक दीक्षा व उपासक यांनी साधक दीक्षा घेण्यासाठी नोंदणी करावी. या समस्या मार्गदर्शन व दर्शन सोहळ्यासाठी येणाऱ्या भाविकांसाठी कार्यक्रमाच्या दोनही दिवस महाप्रसादाची व्यवस्था करण्यात आली आहे. तरी या महंमंगल समयी आपण सर्वांनी सहकुटुंब, सहपरिवार, आमइष्ट मित्रांसह उपस्थित राहून परमश्रद्धेय जगद्गुरु रामानंदाचार्य नरेंद्राचार्यजी यांच्या प्रवचन व दर्शनाचा अवश्य लाभ घ्यावा असे आवाहन मराठवाडा पीठ समिती व जिल्हा सेवा समितीच्या पदाधिकारी यांनी केले आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

पावसाने पाण्याची समस्या मिटली

राज्यात या वर्षी चांगला पाऊस झाला आहे. भर उन्हाळ्यात पाऊस झाला. त्यामुळे पाण्याची कमतरता भासणार नाही. जुन असा कोरडा गेला तसा जुलै महिण्यात मोठ्या प्रमाणात पाऊस झाल्याने नदी, नाले, बंधारे भरले गेले. या पावसाने मोठ्या प्रमाणात शेती व शेतकऱ्याचे नुकसान झाले आहे. शेतातील खरीपाचे पीके हाती लागेल याचा भरोसा नाही. सोयाबिन जवळपास हातचे गेल्यात जमा आहे. त्या प्रमाणे राज्यात अनेक रस्ते उखडले गेले आहेत. रस्त्यावरील पुल वाहून गेले आहेत. आता रस्त्याची दुरूस्ती करावी लागणार आहे. त्यापेक्षाही शेतीचे झालेले नुकसान भरपाई सरकारकडून मिळाली पाहिजे. शेतीतील पीक हाती लागणार असे वाटत असताना ते पावसाने हिरावुन घेवुन घेतले आहे. पाऊस चांगला पडला असला तरी यापासून काही दुर्घटना घडल्या आहे. जनावरांचे नुकसान झाले. काही ठिकाणी वीज पडली तर काही ठिकाणी माणसे वाहुन गेले तसे जनावरेही वाहून गेली आहेत. पाण्याचा अंदाज खोली न समजल्याने दुर्घटना घडली. वास्तविक हा प्रकार ग्रामीण भागात अधिक दिसून आला. त्यामुळे ग्रामीण भागातील लोकांना विशेष करून मुलांना पोहयाला शिकविले पाहिजे. विहीरीत व नदी-ओढ्यात पोहणपास शिकले पाहिजे. बऱ्याच घटना ग्रामीण भागात घडतात. निष्काळजीपना भोवत असतो. जनावरे उघड्यावर बांधले जातात, झाडाला बांधले जातात, याचा परिणाम काय होतो तर आकाशातील वीज कोसळली जाते. त्यामुळे दुर्घटना घडली जाते. काळजी घेणे आवश्यक आहे. निष्काळजीमुळे वित्त हानी मोठ्या प्रमाणात होते. निष्काळजीना कधी अंगलट येतो. त्यामुळे सावध वागले पाहिजे. वेळीच सावध असले पाहिजे. बऱ्याच ठिकाणी रस्ते नाहीत म्हणून शेतात जाता येत नाही. वाटरस्ते लहान असतात व शिवरस्ते तयार केले मात्र जण्योयोग्य नाहीत. सर्वत्र चिखल दिसून येत आहे. अनेकांना बैलपोळ्याच्यावेळी पावसाने शेतात जाता आले नाही. एवढा चिखल साचला आहे. पावसाने रस्ते खराब झाले आहेत. याला दुरूस्तीचा मुहूर्तकधी मिळतो हे सांगता येत नाही. त्यामुळे रस्ते तातडीने दुरूस्त होणे अपेक्षित आहेत. मुळात पावसाने सरकारी कामाची गुणवत्ता उघडी पाडली आहे असे म्हणणे चुकीचे ठरणारे नाही. असो अचानक कधीही या बाबत कल्पना केली नाही एवढा पाऊस झाला आहे. त्यामुळे आगामी काळात अधिक प्रमाणात जलसंधारणाची कामे होणे अपेक्षित आहेत. बंधाऱ्यातील गाळ काढला पाहिजे. वेळीच पाणी साठ्यात कशा प्रकारे वाढ होईल याचा विचार केला पाहिजे. निसर्ग सतत मानवाला साथ देत आला आहे. मानवानेच दुर्लक्ष केले आहे. मानवाने निसर्गाला मित्र बनविले नाही त्यामुळे अप्रिय घटना कमी घडतील. असो पुर्वी शेतीचे कमी नुकसान होईल याकडे लक्ष दिले होते. अलिकडे काय होत आहे. मोठ्या प्रमाणात पाऊस कशाला होईल असे म्हणत असताना पाऊस कोसळला आहे. पश्चिम महाराष्ट्र, कोकण भागात अधिक प्रमाणात पाऊस झाला आहे. या भागात दरवर्षी पाऊस पडत असतो, मात्र मराठवाड्यात यापुर्वी अचानक असा पाऊस पडला नाही तेवढा जुलै महिण्यात पडला असल्याने अधिक प्रमाणात पिकाची हानी झाली आहे. पिकाचे नुकसान झाल्याने पंचनामे सुरू होण्याची शक्यता आहे. सरकारने पंचनामे होतील तेव्हा होतील त्यापुर्वी काही अर्धीतरी मदत शेतकऱ्याच्या खात्यावर जमा करावी. त्यामुळे रब्बीसाठी कामाला येवू शकेल. आता गणपती उत्सव चालू आहे. गावागावात घरोघरी गणपती बसला आहे. त्याचे विसर्जन होताच शेतकरी रब्बीसाठी तयारीला लागणार आहे. रब्बीपिकाला तसे अधिक पाणी लागत नाही. हवामान वातावरणावरच पिक येते. हरभरा, गहु आदि पिक रब्बीचे आहेत. त्यामुळे त्याची तयारी आता करावी लागणार आहे. यासाठी सरकारने झालेल्या नुकसान भरपाई देण्याची गरज आहे. पंचनामे होतील तेव्हा होतील. त्यामुळे पुर्ण भरपाई मिळेल तो पर्यंत अर्धी तरी आर्थिक मदतीची गरज आहे. मराठवाड्यात पावसाने मोठे नुकसान केले आहे. जवळपास सर्वच बंधारे भरले आहे. शहराला पाणी पुरवठा करणाऱ्या नद्या व बंधारे भरले आहेत. त्यामुळे सर्वात मोठा प्रश्न हा पिण्याचा पाण्याचा होता तो मिटला आहे. पाण्याचे नियोजन आता महत्वाचे आहे. पाणी आहे म्हणून कसाही वापर करता कामा नये. पाण्याची नासाडी होता कामा नये. या बाबत नियोजन व वेळापत्रकानुसार चालावे लागणार आहे. तरच वर्षभर पाणी पुरणार आहे. पिण्याचे पाणी एकदा तर मिरज येथून रेल्वेने मागवावे लागले होते. त्यामुळे पाणी किती महत्वाचे आहे हे त्यावेळीच कळले आहे. त्यामुळे पावुस चांगला झाला म्हणून पाण्याचे वाटोळे करू नये. वेळीच दक्षता घेतली तरच वर्षभर पाणी मिळते. अनेक शेतात शेततळे निर्माण केल्याने शेतीत पाणी झिरपते, याचा लाभ विहीरी व विधन विहीरीच्या पाणी साठ्यात होवू शकते. सर्वात महत्वाचे पाणी आहे. पावसाने चांगले काम केले आहे. शेतीसाठी व पिण्याचा पाण्याचा प्रश्न सोडविला आहे. सरकारने सुद्धा पाण्याची चोरी होवू नये याकडे लक्ष दिले पाहिजे. उपसा विनाकारण होत असेल तर तो रोखला पाहिजे. त्यामुळे पाण्याची साठवणुक होवू शकेल. पाणी नसेल व दुष्काळ पडला तर माणसा बरोबर जनावराचे मोठे हाल होतात. पाण्यामुळे जनावरांना खाण्यायोग्य राणात दिसून येते. आता जनावरांच्या चाऱ्याचा प्रश्न मिटला आहे. शेतीसाठी पाणी व जनावरासाठी चारा ह्या दोन बाबींचा प्रश्न मिटला आहे. त्यामुळे आता एकमेव शेतकऱ्याचे पावसाने झालेल्या नुकसान भरपाईची मदत खात्यावर तातडीने कशा प्रकारे देता येईल याचा विचार केला पाहिजे. पंचनामे होत असतील तर त्याला गती देणे अपेक्षित आहे. बऱ्याच ठिकाणे अजूनही पाणी साचल्याने राणात जाता येत नाही. मोठ्या प्रमाणात खरीपामध्ये सोयाबिनचे नुकसान झाले. त्यात बाजारात सोयाबिनचे दर उतरले आहे. असा दुहेरी फटका बसत आहे. त्यामुळे तातडीने शेतकऱ्यास नुकसान भरपाईची मदत खात्यावर जमा होणे अपेक्षित आहे.

निलंगा शहरातील रस्त्यांची दाणा दान!

पालिका प्रशासन व बांधकाम विभागाचे दुर्लक्ष गणपती विसर्जनापूर्वी रस्ता दुरुस्त करण्याचे शहरवासीयांची मागणी

निलंगा/आयुब बागवान :

निलंगा शहरातील अंतर्गत रस्त्यांची व औरादकडे जाणाऱ्या रस्त्यांची अक्षरशा दाना-दान उडाली असून यात निलंगा नगरपालिका प्रशासन व सार्वजनिक बांधकाम विभागाचे दुर्लक्ष असून या दोन्ही प्रशासनावर शहरातील जनतेने तीव्र संताप व्यक्त केला आहे. येणाऱ्या गणेश विसर्जनापर्यंत शहरातील रस्त्यांची उडालेली दाणा-दान थांबून रस्ता दुरुस्त होईल का? असा संतप्त सवाल येथील प्रशासनाला विचारत असून सत्ताधारी व विरोधकांचे या बाबीकडे अक्षम दुर्लक्ष असल्याचे सध्या तरी प्रशासनाच्या गलनान कारभारामुळे उघड स्पष्ट झाली आहे.

निलंगा शहरातील छत्रपती शिवाजी महाराज चौक ते बँक कॉलनी रस्त्यांची अक्षरशा धूळधाण झाली असून पालिका प्रशासन मधील मुख्याधिकारी तथा प्रशासक यांचे शहरातील रस्ते असो किंवा नाल्या कचऱ्यांचा प्रश्न असो याकडे या प्रशासनाचे जाणून-बुजून



दुर्लक्ष झाल्याचे चित्र शिवाजी चौक ते बँकांनी रस्त्याचे उदाहरण हे स्पष्ट आहे. बँक कॉलनीकडे जाणारे व येणाऱ्या वाहनांची संख्या लक्षणीय असून यात पादचारी जाणाऱ्या लोकांची ही संख्या

भरीव असून येथील जाणाऱ्या वाहनास लोकांनाही आपला जीव मोठे घेऊन मार्गस्थ व्हावे लागत असल्याचे चित्र हे या रस्त्यावरून दिसून येत आहे.

त्याच रस्त्यासोबत शिवाजी चौक ते

इतिहास, भूगोल आणि प्रेरणादायी वारसा : किल्ले शिवनेरी

संजय डी. ओरके
विभागीय संपर्क अधिकारी,
माहिती व जनसंपर्क
महासंचालनालय,
मंत्रालय, मुंबई

होत असे. सातवाहनांच्या काळापासून या घाटखिंडी पश्चिम किनाऱ्यावरील समृद्ध बंदरांना देशाच्या आतील प्रदेशाशी जोडत होत्या. त्यामुळे या परिसरावर नियंत्रण म्हणजे व्यापार, सत्ता आणि सामरिक बळ या तिन्ही गोष्टींवर पकड मिळविणे होय.

म्हणूनच, पुढे कुठलाही राजवंश आला तरी शिवनेरीवर नियंत्रण मिळवणे हे त्यांच्यासाठी अनिवार्यच होते. शिवनेरीची रचना ही युद्धकौशल्याचे अद्वितीय उदाहरण आहे. डोंगरकड्यांचे नैसर्गिक बळ आणि त्याला जोडलेली भक्कम चिरेबंदी, तटबंदी यामुळे हा किल्ला जवळपास अभेद्यच मानला जात असे. साधारणपणे साडेतीन हजार फूट उंचीवर वसलेल्या या किल्ल्यापर्यंत पोहोचण्यासाठी सात दरवाज्यांतून जावे लागते. हे दरवाजे वळणदार व गुंतागुंतीच्या पद्धतीने बांधलेले असल्यामुळे शत्रू गोंधळून जाई, त्याचा वेग मंदावला जाई आणि मग गडावरून हल्ला चढविणे सोपे होई.

किल्ल्याच्या माथ्यावर पोहोचल्यानंतर एक विस्तीर्ण पठार दिसते. त्यात निवाससाठी घरे, धान्यसाठ्याची कोठारे, तसेच प्रस्तरात खोदलेली पाण्याची मोठी टाकी आहेत. उन्हाळ्यातील उन्हातेत किंवा शत्रूंच्या दीर्घकाळ चालणाऱ्या वेढ्यातही या पाणीसाठ्यामुळे गडाची स्वायत्तता टिकून राहायची. किल्ल्याच्या उतरेला ‘कडेलोट’ नावाचा उग्र कडा आहे, जिथून शत्रूंना खाली फेकले जात असे. किल्ल्याच्या आत शिवाई देवीचे मंदिर आहे. शिवनेरी हा केवळ प्राचीन व्यापारी मार्गावर नजर ठेवणाऱ्या या किल्ल्यामुळे येथील सत्तायाऱ्यांना व्यापारावर नियंत्रण ठेवणे सहज शक्य



आजही शिवनेरी महाराष्ट्राच्या लोकमानसात अपार आदराचे स्थान राखतो. दरवर्षी १९ फेब्रुवारी रोजी छत्रपती शिवाजी महाराजांची जयंती येथे मोठ्या उत्साहात साजरी केली जाते. हजारो शिवभक्त, शाळकरी मुले, इतिहासप्रेमी व पर्यटक या दिवशी गडावर एकत्र येतात. शिवनेरीचा गगनभेदी निनाद त्यांना धैर्य, शौर्य आणि स्वराज्याच्या विचारांनी प्रेरित करतो.

शिवनेरी किल्ल्याचा प्रवास केवळ ऐतिहासिक सफर नसून, त्याच्या आसपासच्या परिसरात अनेक अद्भुत ठिकाणे आहेत. इथे इतिहास, अध्यात्म आणि निसर्गसौंदर्य यांचा अनोखा संगम पाहायला मिळतो. किल्ल्यापासून अवघ्या पाच किलोमीटरवर लेण्याद्री लेण्या आहेत. या प्राचीन बौद्ध लेण्या उत्कृष्ट शिल्पकलेचे दर्शन घडवतात. याच गुंफांमध्ये असलेले गिरीजात्मज मंदिर अष्टविनायकांपैकी एक असून, गणेशभक्तांसाठी हे पवित्र स्थळ आहे. गुंफांपर्यंतच्या चढाई दरम्यान दिसणारे विस्तीर्ण निसर्गदृश्य मन मोहून टाकते.

शिवनेरीपासून दहा किलोमीटरवर असलेली ओझर आणि गिरीजात्मज गणपती मंदिर भक्तांसाठी विशेष आकर्षण आहेत. विघ्नहर गणेशाला समर्पित असलेले ओझर मंदिर देखण्या वास्तू

कासार शिरसी मोड पर्यंत या मार्गावरील रस्त्याची दाणादाण उडाली असून एबी वाईन शॉप च्या जवळच मौत का कुवा असल्यासारखा भला मोठा खड्डा पडला आहे. हा खड्डा पास करताना मोठमोठ्या वाहनांना फार मोठी कसरत करावी लागत आहे.

अवघ्या पाच महिन्यापूर्वीच या मार्गाचे काम करण्यात आले होते मात्र अवघ्या पाच महिन्यातच या रस्त्याचे दाना दान उडाली असून हे काम केलेल्या गुत्तेदारावर बांधकाम विभाग कारवाई करणार का? असा सवाल ही शहरातील जनता विचारत असून गुत्तेदार व प्रशासन जगवण्याचा हा एकमेव प्रकार असल्याचा या निकृष्ट दर्जाच्या केलेल्या रस्त्यावरून दिसून येत आहे.

बांधकाम विभाग रस्ता दुरुस्त करणार का? अथवा या पडलेल्या खड्ड्यातून एखाद्याचा बळी गेल्यावर रस्ता दुरुस्त होणार याची प्रतीक्षा वाहनधारकासह जनतेलाही पडली आहे. या दोन्ही विभागाच्या माध्यमातून

केलेले कामांचा दर्जा एक वर्षाही टिकून राहत नसल्याने यात नेमकं कुणाचे हित दडलय. हेच गुप्त कळत न करण्यासारखे झाले आहे.

निलंगा शहरातील सर्वाधिक मोठी वस्ती म्हणून बँकांनी, लॉटे नार, आनंदनगर, कृष्णा नगर, डॉ. बाबासाहेब आंबेडकर नगर, अशा अनेक नगरवासी यांचे रहिवासी छत्रपती शिवाजी महाराज चौक ते बँक कॉलनी रस्त्यावर हजारो वाहनांच्या वर्दळीसह पादचारी लोकांची संख्याही खूप मोठ्या प्रमाणात वर्दळ असल्याने वाहनधारकासह सर्वसामान्य जनतेला या रस्त्यावरून चिखलातून मार्ग काढताना खूप मोठा त्रास सहन करावा लागत असून गणपती विसर्जनापूर्वी चिखल मातीने माखलेला रस्ता व त्यात हजारो पडलेले खड्डे पालिका प्रशासन लवकर दुरुस्त करतील का? असा प्रश्न शहरातील सुजाण नागरिक करीत असून हा लवकरात लवकर रस्ता दुरुस्त करून नागरिकांना दिलासा द्यावी अशी मागणी जनता करीत आहे.

शिवनेरी किल्ला



कलेसाठी प्रसिद्ध आहे. इथली शांत आणि भक्तिमय वातावरण प्रार्थनेसाठी पोषक आहे. निसर्ग प्रेमींसाठी माळशेज घाट हे रमणीय स्थळ शिवनेरीपासून तीस किलोमीटरवर आहे. धुक्याने वेढलेले डोंगर, वाहणारे धबधबे आणि जैव विविधतेने नटलेला परिसर इथे पाहायला मिळतो. पावसाळ्यात तर हा संपूर्ण प्रदेश हिरव्यागार शालूत नटतो. साहस प्रेमींनी नाणेघाटाला भेट द्यायलाच हवी. हा प्राचीन व्यापारी मार्ग आणि ट्रेकिंगचे प्रसिद्ध ठिकाण पस्तीस किलोमीटरवर आहे. इथल्या कोरीव शिला लेखांमधून शतकांपूर्वीच्या व्यापाऱ्यांच्या आठवणी जपल्या गेल्या आहेत. नाणेघाटातून सद्माद्री पर्वतरांगांचे विस्मयकारक दृश्य दिसते. केवळ सहा किलोमीटरवर जुन्नर लेण्या आहेत. दोन हजार वर्षांपूर्वी कोरलेल्या या बौद्ध लेण्यांमध्ये चैत्यगृह आणि विहारांचा समावेश आहे. कोरीव नक्षीकाम, प्राचीन काळातील भिथ्बुंचे वास्तव्य आणि शिल्पकला यामुळे हे ठिकाण विशेष आहे. इतिहास, अध्यात्म आणि निसर्ग यांचा सुंदर मिलाफ असलेल्या शिवनेरी आणि त्याच्या आजूबाजूच्या ठिकाणांना भेट देण्याचा अनुभव अविस्मरणीय ठरतो. युनेस्कोच्या जागतिक वारसा

मानांकन यादीत छत्रपती शिवाजी महाराजांच्या १२ किल्ल्यांचा समावेश करण्यात आला असून, शिवनेरीलाही त्या सन्माननीय श्रेणीमध्ये स्थान मिळाले आहे. त्यामुळे शिवनेरीला जागतिक स्तरावरही ऐतिहासिक आणि सांस्कृतिक वारसा म्हणून विशेष ओळख प्राप्त झाली आहे. खरे तर, शिवनेरी हा केवळ दगड आणि मातीचा किल्ला नाही तर तो आहे धैर्याचा स्रोत, चारित्र्याचा आधार आणि महाराष्ट्राच्या अस्मितेचे प्रतीक. शिवनेरी किल्ला हा केवळ ऐतिहासिक वारसा नसून महाराष्ट्राच्या अभिमान, शौर्य आणि परंपरेचे प्रतीक आहे. इतिहासप्रेमी, ट्रेकिंगसाठी उत्सुक किंवा संस्कृतीचा अभ्यास करणारे पर्यटक इथे एक अद्वितीय अनुभव घेऊ शकतात. किल्ल्याच्या भव्यतेचा अनुभव घेत असताना, त्या महान युगाचा साक्षीदार होण्याची संधी लाभते, ज्या काळाने भारताच्या भवितव्याला आकार दिला. इथल्या सुळक्यांवर उभे राहून सद्माद्रीच्या विस्तीर्ण रांगांचे सौंदर्य डोळ्यांत साठवता येते. शिवनेरीचा प्रत्येक दगड, प्रत्येक तटबंदी आणि प्रत्येक वाट इतिहासाचे सोनेरी पान उलगडते.

स्वावलंबी शिक्षणाचे प्रणेते: डॉ. कर्मवीर भाऊराव पाटील

महाराष्ट्र ही संतांची तसेच समाजसुधारकांची भूमी आहे. महाराष्ट्रात अनेक समाजसुधारक होवून गेले. त्यांनी आपल्या कार्यांनी सामाजिक विकास करून समाज परिवर्तन करण्याचा प्रयत्न केला. महात्मा फुले, सावित्रीबाई फुले यांनी मुलींसाठी शाळा सुरू करून स्त्रियांना शिक्षणाच्या प्रवाहात आणले. फुले दांपत्या नंतर शिक्षण क्षेत्रात कार्य करणारे महान समाजसुधारक म्हणजे डॉ. कर्मवीर भाऊराव पाटील होते. भाऊराव पाटील विद्यार्थी जीवनापासूनच विविध सामाजिक चळवळीत सहभागी होत. ते महात्मा फुले यांच्या सत्यशोधक समाजाचे एक सक्रिय कार्यकर्ते होते. तसेच त्यांच्या जीवनावर महात्मा फुले, राजर्षी शाहु महाराज, डॉ. बाबासाहेब आंबेडकर यांच्या विचार सरणीचा जबरदस्त प्रभाव होता. विद्यार्थी जीवनापासूनच त्यांना सामाजिक कार्यांची आवड होती.

शिक्षण संपल्यानंतर सुरुवातीच्या काळात भाऊराव पाटलांनी किलोस्कर बंधू व ओगले बंधू यांच्याकडे विक्री प्रतिनिधी म्हणून काही वर्षे काम केले. हे काम करत असताना त्यांना गावोगावी , वस्ती , तांड्यावर फिरावे लागत असे. गावोगावी फिरत असताना समाजातील विषमता, मागासलेपण, निरक्षरता या विविध सामाजिक समस्यांची त्यांना जाणीव झाली. यावर शिक्षण हाच एकमेव पर्याय आहे असे त्यांना वाटू लागले. तेव्हा पासूनच त्यांनी समाजातील मागास तसेच शिक्षणापासून वंचित घटकांना शिक्षण देण्याचे ठरवले. समाजातील गरीब, कामगार, मागासवर्गीय व कष्टकरी विद्यार्थ्यांना शिक्षण देण्याच्या उद्दात हेतूने भाऊराव पाटलांनी १९१९ मध्ये सातारा जिल्ह्यातील काले या ठिकाणी रयत शिक्षण संस्थेची मुहूर्तमेढ रोवली. रयत शिक्षण

संस्थे अंतर्गत शाळा, वस्तीगृह, महाविद्यालये सुरू केली. भाऊरावांना नेहमी वाटायचे शिक्षण केवळ अक्षरज्ञान नसून ते आत्मनिर्भरतेचे साधन आहे. रयत शिक्षण संस्थेचा प्रत्येक विद्यार्थी शिकला पाहिजे. तसेच तो समाजात टिकला पाहिजे. तो आत्मनिर्भर झाला पाहिजे असे भाऊरावांना नेहमी वाटायचे. या त्यांच्या विचारसरणीतून स्वावलंबी शिक्षण ही संकल्पना पुढे आली. स्वावलंबी शिक्षण हेच आमचे ब्रीद हे संस्थेचे ब्रीद वाक्य पुढे विद्यार्थ्यांच्या दैनंदिन जीवनाचा भाग बनले.

कर्मवीर भाऊराव पाटील यांचे जीवनकार्य सर्वांसाठी शिक्षण व श्रमाला मान किंवा प्रतिष्ठा या तत्वावर आधारित होते. सर्वांसाठी शिक्षण यासाठी भाऊराव पाटील यांनी खेडोपाडी, गावोगावी शाळा सुरू केल्या तसेच विद्यार्थी वस्तीगृह सुरुवात केली. बरेचसे विद्यार्थी वस्तीगृहात राहू लागली , शिकू लागली. शिक्षणाच्या प्रवाहात येवू लागली. सकारात्मक बदल घडवून येवू लागला. हे घडत असताना भाऊराव पाटलांना असे लक्षात आले की, बरेचसे विद्यार्थी आर्थिक परिस्थितीमुळे शिक्षणापासून वंचित राहू लागली आहेत. अशा विद्यार्थ्यांना कशा पद्धतीने शिक्षणाच्या प्रवाहात आणता येईल याचा ते विचार करू लागले. त्यातून स्वावलंबी शिक्षण ही संकल्पना पुढे आली. स्वावलंबी शिक्षण या संकल्पनेमुळे विद्यार्थी स्वाभिमानी बनतील व त्यांच्या मध्ये श्रमप्रतिष्ठा, चिकाटी, आत्मविश्वास, समर्पित भावना, निष्ठा हे गुण विकसित होतील. या उद्देशाने स्वावलंबी शिक्षण भाऊरावांनी प्रत्यक्ष सुरू केले. प्रत्येक विद्यालयात, महाविद्यालयात कमवा व शिका योजना () सुरू केली. हजारो विद्यार्थी या

योजनेत सहभागी होवू लागले. विद्यालयाने, महाविद्यालयाने ठरवून दिलेली कामे (हस्त कौशल्य, बागकाम, कार्यालयीन कामात मदत, वाचनालयातील पुस्तकांची बांधणी) विद्यार्थी करू लागले. कमवा व शिका योजनेचे सकारात्मक परिणाम दिसू लागले. विद्यार्थी शिकत असताना पैसा मिळू लागला. ते आपल्या शिक्षणासाठी हातभार लावू लागले. विद्यार्थ्यांमध्ये शिक्षणाची जिद्द निर्माण झाली. व्यवहारी दृष्टिकोन विकसीत होवू लागला. शिक्षणाशिवाय आपणास पर्याय नाही हे त्यांच्या लक्षात येवू लागले. श्रमप्रतिष्ठा निर्माण होवू लागली.

स्वावलंबी शिक्षण या संकल्पनेमुळे समाजातील सर्व घटक शिक्षण घेवू लागले. शिक्षण हे केवळ धनिक लोकांनी मक्तेदारी राहिली नाही. स्वावलंबी शिक्षणामुळे विद्यार्थ्यांना व्यवहारिक कामाचा अनुभव मिळाला. त्यामुळे ते आत्मनिर्भर, कुशल, व्यवहारी तसेच समाजाभिमुख बनू लागले. स्वावलंबी शिक्षणाचे महत्त्व सामान्य विद्यार्थ्यांपर्यंत पोहोचले. भाऊराव पाटील यांनी सुरुवात केलेली स्वावलंबी शिक्षण ही संकल्पना केवळ एक पद्धत नव्हती तर ती एक सामाजिक चळवळ होती. त्यांच्या स्वावलंबी शिक्षण या संकल्पनेतून ‘‘ श्रमाला कमीपणा नसतो, शिक्षणासाठी श्रम करणे हाच खरा अभिमान असतो.‘‘ हे संस्कार विद्यार्थ्यांना मिळाले. हे संस्कार मूल्य आजच्या काळातही खूप महत्त्वाचे आहेत. बेरोजगारी, गरिबी, सामाजिक विषमता, आर्थिक विषमता दूर करण्यासाठी कर्मवीर भाऊराव पाटील यांची स्वावलंबी शिक्षण ही संकल्पना आदर्श तसेच उपयुक्त आहे.

सारांश, डॉ. भाऊराव पाटील हे खऱ्या


अर्थाने स्वावलंबी शिक्षणाचे प्रणेते होते. त्यांच्या स्वावलंबी शिक्षणाच्या संकल्पनेमुळे व कार्यामुळे ग्रामीण तसेच वंचित विद्यार्थ्यांना शिक्षणाची दारे खुली झाली. स्वावलंबी शिक्षण ही योजना खऱ्या अर्थाने ग्रामीण भागातील शैक्षणिक क्रांती होती. डॉ. कर्मवीर भाऊराव पाटील यांचे स्वावलंबी शिक्षण हे केवळ व्यक्ती घडवणारे नव्हते, तर समाज परिवर्तन तसेच महाविद्यालयात कमवा व शिका योजना चालू आहे. आजही हजारो विद्यार्थी या योजनेत सहभागी होवून आपले शिक्षण पूर्ण करत आहेत. महाराष्ट्रातील इतर सर्व शाळा, महाविद्यालयात कमवा व शिका योजना चालू करून शिक्षणाला आत्मनिर्भरतेची जोड द्यावी व समाजपरिवर्तन करण्यासाठी प्रयत्न करावेत. डॉ .कर्मवीर भाऊराव पाटील यांचे स्वावलंबी शिक्षणाचे विचार आपण आत्मसात करून अंगीकारणे हेच त्यांना विनम्र अभिवादन ठरेल.

—लेखक कैलास रामचंद्र विडवे

यशवंतराव चव्हाण माध्यमिक व उच्च माध्यमिक विद्यालय , गाधवड (लेखक रयत शिक्षण संस्थेचे माजी विद्यार्थी आहेत)

प्रेम स्वातंत्र्याची किंमत नव्हे ! : ओशो

तुम्हाला एका अवघड प्रश्नात अडकले आहात. जर तुम्ही स्वातंत्र्य दिले नसते तर तुम्हाला प्रेमावर संशय आला असता. जर तुम्ही इच्छा नसूनही स्वातंत्र्य दिले तर हजार प्रश्न निर्माण होतात. तुम्ही तुमच्या प्रेयसीसाठी पुरेसे नाहीत ? की तिला दुसऱ्याची साथ हवी म्हणून तिला स्वातंत्र्य हवे आहे ? यामुळे दुःख होते व तुम्ही विचार करतात की, तुम्ही आपल्यापेक्षा कमी महत्त्व देतात. तिला स्वातंत्र्य देऊन तुम्ही इतरास पहिले ठेवले व नंतर स्वतःला. हे अहंकाराविरुद्ध आहे व यामुळे काही फायदा होणार नाही कारण तुम्ही जे स्वातंत्र्य दिले आहे त्यासाठी तुम्ही बदलणार. दुसरी गोष्ट म्हणजे जर तुमची प्रेयसी दुसऱ्यासोबत राहिली असेल तर तुम्हाला आपल्या प्रेयसीसोबत राहणे वेगळे वाटेल. यामुळे तुमच्या व तिच्यात अडथळा निर्माण होईल. तिने दुसऱ्याची निवड केली आहे व तुम्हाला सोडून दिले आहे किंवा तिने तुमचा अपमान केला आहे. व तुम्ही तिला खुप काही दिले आहे, तुम्ही उदार होत आहोत, तुम्ही तिला स्वातंत्र्य दिले आहे. तुम्हाला दुखावल्यासारखे जाणवत आहे म्हणून तुम्ही तिला कुठल्यातरी रूपात दुखवाल. पण हे सर्व गैरसमजामुळे होते. मी हे म्हणालो नाही की, तुम्ही प्रेम करत असाल तर तुम्हाला स्वातंत्र्य द्यावे लागेल. नाही मी म्हणालो आहे की, प्रेम स्वातंत्र्य आहे. येथे प्रश्न देण्याचा नाही. जे जसे आहे त्याला तसेच राहू द्या. विनाकारण गुंतागुंत का वाढवायची ? अगोदरच अनेक अडचणी आहेत. जर तुमचे प्रेम त्या पातळीपर्यंत आले आहे की, स्वातंत्र्य तिचे अंग बनले आहे तेव्हा तुमच्या



प्रेयसीला परवानगी घेण्याची गरजच राहणार नाही. जर मी तुमच्या जागी असतो व माझ्या प्रेयसीने परवानगी मागितली तर मला दुःख झाले असते. याचा अर्थ तिला माझ्या प्रेमावर विश्वास नाही. माझे प्रेम स्वातंत्र्य आहे. मी तिच्यावर प्रेम केले आहे याचा अर्थ असा नव्हे की, मी सर्व मुभा दिली ज्यामुळे ती कुणासोबतही हसू शकेल, कुणासोबतही नृत्य करू शकेल, कुणावर प्रेम करू शकणार नाही कारण आपण कोण आहोत ? आपण कोण आहोत ? हा मुळ प्रश्न आहे, जो सर्वांनी केला पाहिजे. आपण सर्व अनोळखी

आम्हाला सर्व हवे आहे पण आम्हाला प्रेम स्वातंत्र्याच्या किमतीवर नकोय. आपल्याला दोन्ही कसे मिळू शकते ? मला माझे स्वातंत्र्य हवे आहे. मी माझ्या प्रेयसीला स्वातंत्र्य देतो पण मला तिचे लक्ष ठेवण्याच्या रूपात दुःख मिळते. प्रेयसीला स्वातंत्र्य देण्याचा तुमचा विचारच चुकीचा आहे. प्रेयसीला स्वातंत्र्य देणारे तुम्ही कोण आहात ? तुम्ही प्रेम करू शकतात व तुमच्या प्रेमात स्वातंत्र्य आहे. ही गोष्ट दुसऱ्याला देण्यासारखी नाही. जर देण्यास आली तर तिच अडचण येईल जिचा तुम्ही सामना करत आहात. खरंतर तुम्ही स्वातंत्र्य देऊ इच्छित नाही. तुम्हाला वाटेल की, स्वातंत्र्य देण्यासारखी परिस्थितीच निर्माण होऊ नये पण तुम्ही अनेकदा मला प्रेम स्वातंत्र्य देते, हे सांगताना ऐकले असेल म्हणून स्वातंत्र्य देण्यासाठी स्वतःवर दबाव टाकतात कारण तुमचे प्रेम, प्रेम नसते.

आहोत व या आधारावर आपण सांगू शकतो की, मी तुला स्वातंत्र्य देईल किंवा मी तुला स्वातंत्र्य देणार नाही. जर तु माझ्यावर प्रेम करत असेल तर दुसऱ्यावर प्रेम करू शकत नाही ? या सर्व मूख गोष्टी आहे पण या सर्व मानवावर सुरुवातीपासून हावी राहिल्या आहेत व आपण अजूनही असभ्य आहोत. प्रेम काय असते ? हे आपणास अजूनही माहित नाही. जर मी कुणावर प्रेम करत असेल तर मी त्या व्यक्तीप्रती कृतज्ञ असतो की तिने मला प्रेम करू दिले, तिने माझे प्रेम स्वीकारले. हेच पुरेसे

आहे. मी तिच्यासाठी कैदखाना बनत नाही. तिने माझ्यावर प्रेम केले व बदल्यात मी तिच्या चहुबाजूस कैदखाना बनवत आहे ? मी तिच्यावर प्रेम केले व बदल्यात ती माझ्या चहुबाजूस कैदखाना बनवत आहे ? आम्ही एकमेकांना चांगला पुरस्कार देत आहोत. जर मी कुणावर प्रेम करतो तेव्हा मी तिचा कृतज्ञ असतो व तिचे स्वातंत्र्य कायम असते. मी तिला स्वातंत्र्य दिले नाही. हा तिचा जन्मसिद्ध हक्क आहे व माझे प्रेम तिचा हक्क हिरावून घेऊ शकत नाही. तुमचे प्रेम असलेल्या व्यक्तीकडून तुम्ही तिचे स्वातंत्र्य हिरावून घेऊ शकता ? मी तिला स्वातंत्र्य देतो असे सुद्धा तुम्ही म्हणू शकत नाही. तुम्ही कोण आहात ? एक अनोळखी. तुम्ही दोघे योगायोगाने रस्त्यावर भेटले व तो महान आहे की, त्याने तुमचे प्रेम स्वीकारले. त्याच्याप्रती कृतज्ञ रहा व ज्याप्रमाणे जगू इच्छिता त्याप्रमाणे त्यास जगू द्या व तुम्हाला जसे जगायचे असेल तर जीवन जगा. तुमच्या जीवनशैलीत कुणी हस्तक्षेप करणार नाही. यास स्वातंत्र्य म्हणतात. तेव्हा प्रेम कमी तणावपूर्ण, कमी चिंताग्रस्त, कमी क्रुद्ध व जास्त प्रसन्न होण्यास मदतगार ठरेल. जगात नेमके याउलट होत आहे. प्रेम खुप दुःखदायी असते व असेही लोक आहेत जे अखेरीस कुणावरही प्रेम न चांगले असा निर्णय घेतात. ते आपल्या मनाचे दरवाजे बंद करतात. पण प्रेमासाठी दरवाजा बंद करण्याचा अर्थ वास्तविकतेकडे, अस्तित्वाकडे पाठ फिरवणे आहे म्हणून मी याचे समर्थन करणार नाही. मी म्हणेन की, प्रेमाचे संपूर्ण स्वरूप बदला.

उपदेशकथा:समाधान

एकदा एक माणूस देवाला प्रसन्न करायचे म्हणून तपश्चर्या करण्यासाठी बसला. एक दिवस देव प्रसन्न होऊन त्याला म्हणाला, ‘तुला काय पाहिजे ते माग ! त्या माणसाने एकेक गोष्टी मागाबयास सुरुवात केली. देवाने आपल्या जवळच असलेला कमंडलू थोड्या तिरका केला. त्याप्रमाणे ती ती गोष्ट त्यातून बाहेर पडली. त्याच्या ज्या काही सुखाच्या कल्पना होत्या त्याप्रमाणे त्या गोष्टी मागितल्या. त्या देवाने सर्व दिल्या. त्यानंतर देवाने तो कमंडलू जमिनीवर सरळ उभा करून ठेवला. तसा माणूस म्हणाला, ‘या कमंडलूच्या तळाशी काय आहे. तीही गोष्ट मला दे.’ देव म्हणाला, ‘ती गोष्ट मात्र मी तुला देणार नाही.’ माणूस म्हणाला, ‘अशी कोणती गोष्ट तळाशी आहे की तू मला देणार नाहीस.’ देव म्हणाला, ‘त्या गोष्टीचे नाव आहे समाधान. मी तुला समाधान दिले की तू मला विसरशील म्हणून मी तुला समाधान देणार नाही.’

कथा उपदेश : आयुष्यात जरी सर्व काही मिळाले तरी समाधान मिळतेच असे नाही.

आवडीचा होमवर्क: बालमित्रांनो चित्रामध्ये योग्य रंग भरा

अष्टविनायक: ओझरचा विघ्नहर्ता

विघ्नहर (ओझर) हे पुणे जिल्ह्यातील गणपतीचे देऊळ आहे. हे देऊळ अष्टविनायकांपैकी एक आहे. अष्टविनायकातला सातवा गणपती म्हणजे ओझरचा विघ्नहर. या गणपतीला विघ्नेश्वर म्हणूनही ओळखले जाते. विघ्न म्हणजे कार्यात बाधा येणारी बाधा आणि हर म्हणजे दूर करणारा. ओझर मधील श्री विघ्नहर हा अष्टविनायकांपैकी सर्वात श्रीमंत गणपती आहे. ओझर हे गाव कुकडी नदीवर वसलेले आहे..


भौगोलिक- पुणे-नाशिक रस्त्यावर जुन्नर तालुक्यातील हे देवस्थान नारायणगावापासून ८ कि.मी. अंतरावर कुकडी नदीच्या काठी आहे. जवळचे रेल्वे स्थानक पुणे आहे.

आख्ययिका- राजा अभिनंदनने त्रिलोकाधीश होण्यासाठी यज्ञ सुरू केला. यामुळे भयभीत झालेल्या इंद्राने या यज्ञात विघ्न आणण्यासाठी विघ्नासूर राक्षसाची उत्पत्ती केली व त्याला यज्ञात विघ्न आणण्यास सांगितले. त्याने एक पायरी पुढे जाऊन सर्वच यज्ञांमध्ये विघ्न आणायला सुरुवात

केली. यामळे ऋषीमूर्तींनी विघ्नासुराचा बंदोबस्त करण्याची गणपतीला विनंती केली. गणपतीने पराभव केल्यानंतर विघ्नासूर गणपतीला शरण गेला. गणपतीने त्याला जेथे माझी पूजा केली जाते तेथे न येण्याच्या अटीवर सोडून दिले. विघ्नासूराने गणपतीला विनंती केली की तुमचे नाव घेण्याआधी माझे नाव भक्तगणांती घ्यावे व तुम्ही येथेचे वास्तव्य करावे. विघ्नासुराची ही विनंती गणपतीने मान्य केली व तो या ठिकाणी विघ्नहर या नावाने वास्तव्य करू लागला.

इतिहास- १७८५ मध्ये बाजीराव पेशव्यांचे भाऊ चिमाजी आप्पा यांनी हे देऊळ बांधून त्यावर सो-नेरी कळस चढविला.तसेच सर्व राक्षस यांनी एका रात्री ओझर गणपती तिचे मंदिर बांधले होते बांधकाम- विघ्नहराच्या मंदिराच्या पुढे २० फुट लांब सभागृह असून आतील गाभारा १० बाय १० फुटाचा आहे. मंदिराच्या कडेने मजबूत संरक्षक भित आहे. येथील पूर्वाभिमुख मूर्तीच्या कपाळावर नाभीवर ह्रिं आहेत.

पौष्टिक खा, फिट राहा!



नव्या वर्षात तुम्ही फिटनेसच्या दृष्टीने काही संकल्प करत असाल तर त्याची सुरुवात आतापासून करणं गरजेचं आहे. सध्याचा काळात अत्याधुनिक जिम आणि उत्तम व अनुभवी व्यायाम प्रशिक्षक या सर्वांमुळे कठीण वाटणारा व्यायाम आता सोपा वाटू लागला आहे. तसेच काळाची गरज जाणून

डॉक्टर टीप्स

अनेकांनी पावलं जिमच्या दिशेने वळू लागली आहेत. तुमच्या संकल्पाच्या दृष्टीनं फायदेशीर ठरतील अशा व्यायामाच्या प्रकारांविषयी आजच्या लेखातून जाणून घेऊ या...

स्प्रिंगिंग

या व्यायाम प्रकारात सायकल चालवण्यास प्राधान्य दिलं जातं. हे हृदय आणि फुफुंसाठी फायदेशीर असतं. तुमच्या पायांच्या स्नायूंना देखील बळकटी मिळते. सायकलींमध्ये येणाऱ्या नवनव्या तंत्रज्ञानामुळे लोकांची सायकल चालवण्यात रुची वाढली आहे. सोबतच व्यायाम करण्यासाठी इतर पर्यायांसोबतच सायकलचा वापर देखील वाढत चालला आहे.

(क्रमशः)

विनोद

सेक्सी ड्रेस घालल्यावर दंड लागणार, तर सेक्सी अदांवरही लागायला पाहिजे !

**संदेश**

राधा : काय गं राणी, तुझ्या नवऱ्याला तुरुंगात का जावे लागले ?
राणी : काय नाही गं, यांनी नोटा छापायची सरकारशी स्पर्धा केली म्हणून.

Tourist = Ye kiska kankaal hai..?
Santa = Ye tipu-sultaan ka kankaal hai..
Tourist = Or ye bagal wala chhota sa kankaal kiska hai..?
Santa = Ye bhi tipu-sultaan ka kankaal hai.. jab wo chhota bachcha tha....

सुविचार

शब्दांपेक्षा मौनच जास्त बोलके असते. - कालाईल

संस्कृत सुभाषित

आयुः सत्त्वबलाग्नयसुखप्रीतिविवर्धनाः।
रस्याः र्स्निग्धाः र्हिंश्रा हृद्या आहाराः सात्त्विकप्रियाः ।।

अर्थ - जो आहार आयुष्य, मनोबल, शक्ती, प्रेम, सुख यांचे संवर्धन करतो, तोच आहार सात्त्विक लोकाना प्रिय असतो.(हा स्निग्ध आणि रसमय आहार असतो.)

मनोरंजक महाशब्दकोडे

१	२	३	४		५		६	७	८		९		१०		
११					१२		१३		१४		१५				
					१६			१७		१८			१९		
२०	२१							२२		२३			२४		
२५			२६				२७		२८					२९	३०
			३१	३२				३३		३४	३५		३६		
४५							४६		४७		४८				
४९						५०			५१						
			५३					५४			५५			५६	
५७	५८			५९		६०		६१		६२		६३			
६४						६५		६६		६७		६८		६९	७०
			७१		७२			७३		७४		७५	७६		
					७७		७८	७९				८०			
८१						८२		८३					८४		

४८.पाऊस ४९.लस ५०.टमटमगरी ५२.वाकडा ५३.आरपार ५४.तन ५५.रान ५६.तीक्ष्ण ५७.वासर ५९.लकवा ६१.म सलत ६३.काक ६४.लवमात्र ६५.सरदार ६७.गवाक्ष ६९.डास ७१.तार ७३.ह्यामंत ७५.माया ७७.भारवाहक ८१.प्रभाकर ८२.मार ८३.क्रामत ८४.नायक

१.काटकसर ६.अमाप ९.पसाभार ११.परवाना १२.आराम १४.घरदार १६.तडकाफडकी १८.भारत १९.भट्टी २०.चोर २२.कोवारे २४.पसारा २५.पदर २७.सायास २८.वार २९.टक ३१.समाधान ३४.सागरतट ३८.नर ३९.हरहर ४०.वागवण ४१.खास ४२.नरकवास ४५.हार ४६.कर

आडवे उत्तव

५९. अर्धांगवायू	३३. धैर्य, हिमतीचे काम
६१. चर्चा	३५. मगज
६३. कावळा	३६. कडक, न दबणारे
६४. थोडेसुद्धा, अल्पप्रमाण	३७. साहित्यातील नऊ भावना
६५. टोळीचा प्रमुख	४१. मीठाची चव
६७. खिडकी	४२. नाकी दम आणणारा आकडा
६९. मच्छर	४३. भरपूर रस असलेला
७१. तातडीचे संदेशवहन करण्याचा नामशेष झालेला प्रकार	४४. वेडावाकडा
७३. हनुमान (ग्रा.)	४५. परिस्थिती
७५. प्रेम, ममता	४६. पळसाचा डिक
७७. हमाल	४७. जन्म-मृत्यू
८१. सूर्याचे एक नाव	४८. मोदकाचे आच्छादान
८२. ठोक, हाण!	५०. पत्र
८३. युक्ती	५१. अभिप्राय
८४. नेता, पुढारी	५३. नाविकदल

उभे शब्द

- कपडालता
- टिंगल, टवाळी
- केव्हा (ग्रा.)
- शाश्वत, चिरंतन
- सोन्या-चांदीचा व्यापारी
- महाशिवरात्रीचा मराठी महिना
- परस्पर
- पुन्हा पुन्हा
- प्रगती, उन्नत
- विमान
- कच्चे राहिल्यास निरूपयोगी
- मृत्तिकापात्र
- निवासस्थान
- आत-बाहेर करण्याची चौकट
- दात
- वंशपरंपरागत अधिकार
- फळातील द्रव
- सामान्य
- तापापूर्वीचे शहारे
- माणूसकी

- खर्चात कपात
- पुष्कट
- पोटापुरता शिधा
- प्रमाणपत्र
- विश्रांती
- गणगोत
- तात्काळ
- आपला देश
- मोठी चूल
- चोरी करणारा
- झाडलोट
- वाढलेला व्याप
- जरतारीचा मोर यावर नाचतो
- प्रयत्न
- घाव, प्रहार
- रोखलेली नजर
- संतोष, आनंद
- समुद्रकिनारा
- पुरुष
- शिव! शिव!
- नुसतीच भटकंती
- विशेष
- अत्यंत यातनामय अवस्था
- माळ, सर
- हात
- पर्जन्य
- फोडातील द्रव
- गण्यांची जागा
- वक्र
- पूर्ण भेटून जाणारे
- शरीर
- अरण्य, जंगल
- तीव्र, अत्यंत टोकदार
- दिवस



थोडक्यात/ संक्षिप्त

भारतीय हॉकी संघाचा कझाकिस्तानविरुद्ध बलाढ्य विजय

मिचेल स्टार्क पाठोपाठ आणखी एका खेळाडूची निवृत्ती! पाकिस्तान क्रिकेटचे मानले आभार, काय म्हणाला ?

नवी दिल्ली-ऑस्ट्रेलियाचा स्टार स्विंग बॉलर मिचेल स्टार्क याने टी-२०वेंटी क्रिकेटमधून निवृत्ती जाहीर केली आहे. टेस्ट क्रिकेट आणि वनडे वर्ल्ड कपवर लक्ष केंद्रित करण्यासाठी स्टार्कने निवृत्ती घेतली आहे. पुढच्या वर्षी होणाऱ्या टी-२०वेंटी वर्ल्ड कपआधी स्टार्कने निवृत्ती घेतल्याने आश्चर्य व्यक्त केले जात आहे. अशातच आता स्टार्क पाठोपाठ आणखी एका खेळाडूने निवृत्ती जाहीर केली आहे.पाकिस्तानी फलंदाज आसिफ अलीने आंतरराष्ट्रीय क्रिकेटमधून निवृत्तीची घोषणा केली. आपल्या ७९ आंतरराष्ट्रीय व्हाईट-बॉल मॅचच्या करिअरमध्ये, आसिफ अलीला त्याच्या बेफिकीर फलंदाजीसाठी अनेकदा टीकेचा सामना करावा लागला. ३३ वर्षाच्या आसिफने पाकिस्तानसाठी ५८ टी-२०वेंटी आणि २१ एकदिवसीय मॅच खेळल्या. त्याची सर्वात अविस्मरणीय खेळी २०२१ च्या टी-२०वेंटी वर्ल्ड कपमध्ये अफगाणिस्तानविरुद्ध होती, जिथे त्याने फक्त सात बॉलमध्ये २५ धावा करून पाकिस्तानला विजय मिळवून दिला होता. दिवंदरवर आपल्या निवृत्तीची घोषणा करताना आसिफ म्हणाला, मझ्राकिस्तानची जर्सी घालणे हा माझ्यासाठी सर्वात मोठा सन्मान होता. देशासाठी खेळणे हा माझ्या आयुष्यातील सर्वात अभिमाना-चा क्षण होता.फक्त त्याने आपल्या कुटुंबीयांचे आणि मित्रांचे आभार मानताना म्हटलं की, मफजे माझ्या सुखदुःखात माझ्यासोबत उभे राहिले, विशेषतः वर्ल्ड कपच्या वेळी जेव्हा मी माझ्या मुलीला गमावले, तेव्हा तुमची साथच माझ्यासाठी ताकद बनली.फक्त आसिफने टी-२०वेंटी मध्ये एकूण ५७७ धावा केल्या, ज्यात २०१८ मध्ये झिम्बाब्वेविरुद्ध ४१ धावा ही त्याची सर्वोच्च धावसंख्या होती. एकदिवसीय मॅचमध्ये त्याने ३८२ धावा केल्या, ज्यात २१ सिकस आणि २२ फोरचा समावेश आहे. त्याचा शेवटचा एकदिवसीय मॅच २०२२ मध्ये ऑस्ट्रेलियाविरुद्ध झाला, तर त्याचा शेवटचा आंतरराष्ट्रीय मॅच २०२० च्या आशिया गेम्समध्ये होता.

बांगलादेशबद्दलचा तो निर्णय टीम इंडियाला महाग पडणार! आशिया कपआधी वाढले कॅप्टन सूर्याचे टेन्शन

मुंबई-९ सप्टेंबरपासून युएईमध्ये आशिया कपला सुरुवात होणार आहे. या स्पर्धेसाठी भारतीय टीमची घोषणाही करण्यात आली आहे. सूर्यकुमार यादवच्या नेतृत्वात टीम इंडिया या स्पर्धेत खेळणार आहे. पुढच्या वर्षी भारतात होणाऱ्या टी-२० वर्ल्ड कपची तयारी म्हणून आशिया कपकडे पाहिलं जात आहे, कारण टी-२० वर्ल्ड कपआधी टीम इंडियाला फार मॅच खेळण्याची संधी मिळणार नाही, पण या स्पर्धेआधी टीम इंडिया आणि कर्णधार सूर्यकुमार यादवचं टेन्शन वाढलं आहे.टीम इंडियाने यावर्षी शेवटचा टी-२० सामना फेब्रुवारी महिन्यात खेळला होता, यानंतर भारतीय खेळाडू आयपीएलमध्ये वेगवेगळ्या टीमकडून टी-२० मॅच खेळले, पण आता आयपीएल संपूनही तीन महिन्यांचा कालावधी उलटून गेला आहे, त्यामुळे भारतीय खेळाडूंची मॅच प्रॅक्टिस झालेली नाही. भारताचा कर्णधार सूर्यकुमार यादवही शस्त्रक्रियेनंतर पहिल्यांदाच मैदानात उतरणार आहे.बांगलादेशबद्दलचा निर्णय महागात पडणार ? खतर टीम इंडिया ऑगस्ट महिन्यात बांगलादेशच्या दौऱ्यावर जाणार होती. या दौऱ्यात ३ वनडे आणि ३ टी-२० मॅचची सीरीज होणार होती, पण भारत-बांगलादेश यांच्यातल्या बिघडलेल्या संबंधांमुळे ही स्पर्धा ऑगस्ट २०२६ पर्यंत पुढे ढकलण्यात आली. टीम इंडिया बांगलादेश दौऱ्यावर गेली असती, तर त्यांना आशिया कपआधी पुरेशी मॅच प्रॅक्टिस मिळाली असती. दुसरीकडे आशिया कपमध्ये खेळणाऱ्या बहुतेक टीम या मैदानामध्ये दिसत आहेत. पाकिस्तान, अफगाणिस्तान आणि युएई यांच्यामध्ये टी-२० ट्रॅन्स्युलर सीरीज सुरू आहे, तर दुसरीकडे श्रीलंका झिम्बाब्वेच्या दौऱ्यावर गेली आहे. या दौऱ्यातल्या २ वनडेमध्ये श्रीलंकेचा विजय झाला असून ३ टी-२० मॅचची सीरीज बुधवारपासून सुरू होणार आहे.आशिया कपसाठी पाकिस्तान, अफगाणिस्तान, युएई आणि श्रीलंका या टीम मॅच प्रॅक्टिससह मैदानात उतरणार आहेत, दुसरीकडे भारतीय खेळाडू मात्र मोठ्या विश्रांतीनंतर कमबॅक करणार आहेत, त्यामुळे ही विश्रांती टीम इंडियासाठी धोक्याची ठरू नये, अशीच अपेक्षा चाहत्यांना आहे.

जादूगार राशिद खानने टी-२० क्रिकेटमध्ये रचला इतिहास

दिल्ली-अफगाणिस्तानचा फिरकी जादूगार राशिद खान याने टी-२० क्रिकेटमध्ये नवा इतिहास रचला आहे. या फॉर्मेटमध्ये सर्वाधिक बळी घेणारा गोलंदाज बनण्याचा मान आता त्याच्या नावावर जमा झाला आहे. यूएईविरुद्धच्या त्रिकोणी मालिकेतील सामन्यात त्याने ही ऐतिहासिक कामगिरी साध्य केली. या सामन्यात राशिदने आपल्या ४ षटकांत २१ धावा देत ३ विकेट घेतल्या आणि अफगाणिस्तानच्या विजयात मोलाचा वाटा उचलला. अफगाणिस्तानने हा सामना ३८ धावांनी जिंकला. टी-२० आंतरराष्ट्रीय क्रिकेटमध्ये सर्वाधिक विकेट घेणाऱ्या गोलंदाजांच्या यादीत आता राशिद खान पहिल्या क्रमांकावर पोहोचला आहे. त्याच्या नावावर ९८ सामन्यांत १६५ विकेट्स आहेत. त्याने न्यूझीलंडच्या टिम साउदीला मागे टाकले.

रोहितने तब्बल १० किलो वजन घटवलं, एअरपोर्ट लूक पाहून चाहते फिदा



नवी दिल्ली: भारताच्या वनडे संघाचा कर्णधार रोहित शमनि वजन घटवल्याचा फोटो चांगलाच व्हायरल होत आहे.ऑस्ट्रेलियाविरुद्धच्या एकदिवसीय मालिकेसाठी टीम इंडियाचा संघ लवकरच जाहीर होणार आहे. ही मालिका १९ ऑक्टोबरपासून सुरू होईल. या मालिकेपूर्वी आणि आशिया चषकापूर्वी भारतीय खेळाडूंच्या फिटनेस चाचण्या घेण्यात आल्या होत्या. रोहित शमनिही यादरम्यान नवी ब्रॉन्को टेस्ट दिली होती. रोहित शमनि ही या नव्या चाचणीमध्ये कमालीची कामगिरी केली आहे.रोहित शर्मा ब्रॉन्को टेस्टनंतर मुंबईला परतला तेव्हा विमान-तळावर त्याला पाहण्यासाठी नेहमीप्रमाणेच गर्दी होती. यावेळी रोहित शर्मा खूपच फिट दिसत होता. रोहित शर्मा क्रिकेटच्या मैदानावर पुनरागमन करण्यासाठी पूर्णपणे सज्ज असल्याचे

दिसून येत आहे. काही दिवसांपूर्वी, जेव्हा रोहित शर्मा त्याच्या कुटुंबासह सुड्यांवरून परतला तेव्हा त्याचं वजन फार वाढल्याचं दिसत होतं. त्याचं पोटेदेखील सुटलं होतं, पण फक्त काही दिवसांत त्याने २० किलो वजन घटवत फिटनेसच्या चर्चीना पूर्णविराम दिला.रोहित शर्मा गेल्या बऱ्याच काळापासून क्रिकेटच्या मैदानापासून दूर आहे. २०२४ मध्ये टी-२० आणि २०२५ च्या सुरुवातीला हिटमॅनने कसोटी क्रिकेटमधून निवृत्ती जा-हीर केली. आयपीएल २०२५ मध्ये रोहित शर्मा अखेरचा क्रिकेटच्या मैदानावर खेळताना दिसला होता. त्यामुळे रोहित शर्माला परत मैदानावर खेळताना पाहण्यासाठी चाहते उत्सुक झाले आहेत. यादरम्यान रोहितच्या फिटनेसबाबत प्रश्न उपस्थित होत असताना

हिटमॅनने वजन घटवल्याचे फोटो व्हायरल होत आहेत.रोहित शर्माचं वय आणि त्याचा फिटनेस पाहता तो आगामी वनडे वर्ल्डकपमध्ये खेळणार की नाही, याबाबत समळीकडेच जोरदार चर्चा होती. दरम्यान रोहित शमनि २० किलो वजन घटवत त्याच्या फिटनेसच्या चर्चीना पूर्णविराम दिला आहे. रोहित शर्माचा वजन घटवण्यापूर्वीचा आणि नंतरचा फोटो आणि व्हीडिओ सोशल मीडियावर व्हायरल होत आहे. रोहितच्या एअरपोर्टवरील लूकवर तर चाहते फिदा झाले आहेत आणि त्यांनी एकापेक्षा एक भन्नाट प्रतिक्रिया दिल्या आहेत. हिटमॅनचा फिटमॅन अवतार! रोहित शर्मा आयपीएल २०२५ नंतर त्याच्या कुटुंबासह युरोप दौऱ्यावर सहलीसाठी गेला होता. यानंतर भारतात परतल्यावरचा

एअरपोर्टवरील रोहित शर्माचा फोटो आणि आता त्याच्या काही महिन्यांनंतर २० किलो वजन घटवल्यानंतर रोहितचा फोटो व्हायरल होत आहे. चाहतेदेखील या फोटोवर कमेंट करत हिटमॅनचं कौतुक करत आहेत. हिटमॅन वर्ल्डकपसाठी तयार असल्याचं देखील चाहते म्हणताना दिसत आहेत. ऑस्ट्रेलियाविरुद्ध वनडे मालिकेसाठी रोहित शर्मा आणि विराट कोहली या दिग्गजांचं संघात पुनरागमन होणार आहे. १९, २३ आणि २५ ऑक्टोबरला हे सामने होणार आहेत. याआधी भारतीय अ संघ ऑस्ट्रेलिया अ संघाविरुद्ध ३० सप्टेंबर, ३ आणि ५ ऑक्टोबर रोजी कानपूर इथे खेळणार आहे. रोहित वनडे मालिकेच्या तयारीचा भाग म्हणून अ संघाकडून खेळणार का हे अद्याप स्पष्ट झालेलं नाही.

नवी दिल्ली :भारतीय संघाला २०१९ वनडे वर्ल्डकप स्पर्धे तील सेमीफायनलच्या सामन्यात न्यूझीलंडकडून पराभवाचा सामना करावा लागला होता. या स्पर्धेत विराट कोहली भारतीय संघाचा कर्णधार होता. या स्पर्धेत भारतीय संघाने घेतलेला एक निर्णय तुफान चर्चेत राहिला होता, तो म्हणजे अंबाती रायुडूला बाहेर ठेवून विजय शंकरला संघात स्थान देण्याचा निर्णय. त्यावेळी अंबाती रायुडू दमदार फॉर्ममध्ये अमूनही श्री डी प्लेअर म्हणून विजय शंकरचा संघात समावेश करण्यात आला होता. या निर्णयावरून विराट कोहलीवर जोरदार टीका करण्यात आली होती.

एका पॉडकास्टमध्ये बोलताना भारताचा माजी खेळाडू रॉबिन उथप्पाने विराटने



घेतलेल्या निर्णयावर जोरदार टीका केली होती. त्यामुळे विराटशी असलेले चांगले संबंध बिघडल्याचा खुलासा रॉबिन उथप्पाने एका मुलाखतीत केला आहे. उथप्पाने रायुडू आणि युवराजला संघात स्थान न दिल्यामुळे देखील नाराजी व्यक्त केली होती. भारतीय संघात चौथ्या क्रमांकावर फलंदाजी करण्यासाठी अंबाती रायुडूला प्रबळ दावेदार मानलं जात होतं. मात्र त्याच्या नावाची चर्चा असतानाही विजय शंकरच्या नावावर शिकामोर्तब करण्यात

आलं होतं. तर युवराज सिंगला देखील दुर्लक्ष करण्यात आलं होतं. त्यामुळे त्याने २०१९ मध्ये फेअरवेल सामना न खेळताना निवृत्तीची घोषणा केली होती.

अलीकडेच उथप्पाने याबाबत मोठा खुलासा केला आहे. आपल्या यूट्यूब चॅनेलवर बोलताना त्याने स्पष्ट केलं आहे की, त्याला विराट कोहलीवर टीका करायची नव्हती. त्यावेळी त्याने मुलाखतीत बोलताना फक्त त्या प्रश्नाचं उत्तर दिलं. त्यामुळे पुढे जाऊन

विराटसोबत असलेले संबंध बिघडतील याचा त्याने विचार केला नव्हता. त्याने विराटबद्दल राष्ट्रीय टेलिव्हिजनवर कुठलंही वक्तव्य करताना आधी विराटसोबत चर्चा करायला हवी होती. पण त्याने तसं काहीच न करता, मुलाखत दिली हा त्याच्यासाठी सर्वात मोठा धडा होता,असं त्याने सांगितलं. विराट कोहली आणि रॉबिन उथप्पा दोघेही खूप चांगले मित्र आहेत. बरेच वर्षे दोघेही एकत्र आहेत. बरेच वर्षे दोघेही एकत्र भारतीय संघासाठी खेळले. रॉबिन उथप्पा हा २००७ टी-२० वर्ल्डकपविजेत्या संघातील खेळाडू आहे. उथप्पाने विराट कोहलीआधी भारतीय संघासाठी पदार्पण केलं होतं. मात्र, या मुलाखतीनंतर दोघांमध्ये असलेले संबंध बिघडले होते. त्यावेळी त्याला कुठे काय बोलावं याचं महत्त्व कळालं होतं.

गोल्फपटूंना प्रोत्साहन देण्यासाठी ट्रिनिटी गोल्फ चॅम्पियन्स लीगचे आयोजन

पुणे : भारताचे विश्वचषक विजेते क्रिकेटपटू कपिल देव यांच्या पुढाकाराने व्यावसायिक व हौशी गोल्फ पटूंसह विविध क्षेत्रातील नामवंतांचा सहभाग असलेल्या ट्रिनिटी गोल्फ चॅम्पियन्स लीग (टीजीसीएल) या आगळ्या वेगळ्या सांघिक गोल्फ स्पर्धेचे आयोजन पुण्यातील लवळे येथील ऑक्सफर्ड गोल्फ कोर्स आयोजन येथे करण्यात आले आहे. यावेळी बोलताना कपिल देव म्हणाले की नव्या गोल्फपटूंना प्रोत्साहन मिळण्यासाठी या लीगचे आयोजन करण्यात आले आहे. संपूर्ण देशभरात गोल्फचा विकास व प्रचार करण्यासाठी तसेच स्पर्धात्मक दर्जा उंचावण्यासाठी या स्पर्धेचे आयोजन करण्यात आल्याचे कपिल देव यांनी पत्रकार परिषदेत सांगितले.



नवी दिल्ली :भारत आणि ऑस्ट्रेलिया यांच्यात होणाऱ्या वनडे मालिकेआधी ऑस्ट्रेलियाला मोठा धक्का बसला आहे. येणारे काही महिने ऑस्ट्रेलिया संघासाठी अतिशय महत्त्व-ाचे असणार आहेत. कारण या कालावधीत काही ऑस्ट्रेलियाचा संघ काही महत्त्वाच्या मालिका खेळण्यासाठी मैदानात उतरणार आहे. ऑक्टोबरमध्ये भार-ताचा संघ ऑस्ट्रेलियाविरुद्ध वनडे मालिकेत दोन हात करणार आहे. या मालिकेआधी ऑस्ट्रेलियाला मोठा धक्का बसला आहे. ऑस्ट्रेलियाचा वनडे आणि कसोटी संघाचा कर्णधार पॅट कमिन्स दुखापतीमुळे भारत आणि न्यूझीलंडविरुद्ध होणाऱ्या मालिकेतून बाहेर पडला आहे. तर त्याच्या अॅशेस मालिकेत खेळण्यावरही प्रश्नचिन्ह उपस्थित केले जात आहे. वेस्टइंडिज दौऱ्यावर गोलंदाजी करत असताना पॅट कमिन्सला पाठीच्या दुखण्याचा त्रास जाणवला होता. वैद्यकीय तपा-ासणीत पाठीच्या खालच्या भागात ताण आल्याचे स्पष्ट झाले. अॅशेस मालिका ही ऑस्ट्रेलियासाठी अतिशय महत्त्वाची आहे. ऑस्ट्रेलियाला जर अॅशेस मालिका जिंकायची असेल, तर पॅट कमिन्स पूर्णपणे फिट असणं गरजेचं आहे. त्याम-ुळे क्रिकेट ऑस्ट्रेलियाचा पूर्णपणे प्रयत्न असणार आहे की, कमिन्स तोपर्यंत पूर्णपणे असायला हवा.ऑस्ट्रेलियाला टी-२० वर्ल्डकपपूर्वी मोठा धक्का, मिचेल स्टार्कची टी-२०मधून अचानक

निवृत्तीची घोषणा; काय आहे कारण ? येत्या २०२७ मध्ये वनडे वर्ल्डकप स्पर्धा होणार आहे. या स्पर्धेच्या दृष्टीने भारत आणि न्यूझीलंडविरुद्ध होण-ारी मालिका अतिशय महत्त्व-ाची असणार आहे. पण तो या मालिकेला मुक्णार आहे. पॅट कमिन्सच्या नेतृत्वाखाली खेळताना ऑस्ट्रेलियाने अनेक महत्त्वाच्या सामन्यांमध्ये विजय मिळवला आहे. २०२१ मध्ये त्याच्याकडे कसोटी संघाच्या कर्णधारपदाची जबाबदारी सोपवण्यात आली होती. यादरम्यान त्याने ऑस्ट्रेलियाला वर्ल्ड टेस्ट चॅम्पियनशिप स्पर्धेचं जेतेपद मिळवून दिलं. स्पर्धेच्या या हंगामातही त्याने ऑस्ट्रेलियाला अंतिम फेरीत पोहोचवलं होतं. कर्णधारपदाची जबाबदारी स्वीकारल्यानंतर, केवळ २ सामने तो दुखा-पतीमुळे खेळू शकलेला नाही. मात्र अॅशेस मालिकेतील सर्व सामन्यांमध्ये तो संघाचा भाग होता.या खेळाडूला मिळू शकते नेतृत्वाची जबाबदारी आगामी अॅशेस मालिकेतील पहिला कसोटी सामना पर्थच्या मैदानावर होणार आहे. या सामन्यासाठी जर कमिन्स पूर्णपणे फिट नसेल, तर ही जबाबदारी स्टीव्ह स्मिथकडे सोपवली जाऊ शकते. तर कमिन्सच्या अनुपस्थितीत स्कॉट बोलॅंडचा संघात समावेश केला जाऊ शकतो. स्मिथ पुन्हा एकदा ऑस्ट्रेलियाचं नेतृत्व करताना दिसू शकतो. याआधी देखील श्रीलंकेविरुद्ध तो ऑस्ट्रेलियाचं नेतृत्व करताना दिसून आला

शिरोळ येथे भटक्या व विमुक्त जाती दिनानिमित्त शिबिर



निलंगा/प्रतिनिधी : निलंगा तालुक्यातील शिरोळ (वा.) येथे भटक्या व विमुक्त जाती दिन मोठ्या उत्साहात साजरा करण्यात आला. या कार्यक्रमासाठी मंडळ अधिकारी अमोल सोमवंशी, ग्राम महसूल अधिकारी विष्णु पोचापुरे, वस्ती प्रमुख शिवाजी मोरे, बालाजी चव्हाण, सुमित मोरे, वाघमारे विश्वनाथ, उषा क्षीरसागर, पवार ताण्याबाई, मंजुळे अण्णाराव, सुरेश गिरी, लक्ष्मण क्षीरसागर, बंडगर काशीबाई, धडे मोहन, रामकिशन जाधव, केशव जाधव, जाधव विनोद, पत्रकार मारोती जाधव, महा ई सेवा केंद्राचे रावजादे कैलाश, किशोर जाधव आदी मान्यवर उपस्थित होते.

शिबिराच्या माध्यमातून रहिवासी दाखला, उत्पन्न दाखला, राष्ट्रीयत्व प्रमाणपत्र, नॉन क्रिमिलियर प्रमाणपत्र, जातीचे प्रमाणपत्र, केंद्र शासन जातपडताळणी पत्र, आधार कार्ड, रेशन कार्ड, आयुष्मान भारत कार्ड, शेतकरी कार्ड, ७/१२ उतारा इत्यादी विविध प्रमाणपत्रांचे वितरण करण्यात आले. या प्रमाणपत्रांचे वाटप मंडळ अधिकारी अंबुलगा (बु.) व ग्राम महसूल अधिकारी शिरोळ वा. यांच्या हस्ते करण्यात आले.

लातूरच्या वसुंधरा वृक्षरूपी गणेश मंडळातर्फे रक्तदान शिबीर; उत्स्फूर्त प्रतिसाद



लातूर/प्रतिनिधी : वसुंधरा वृक्षरूपी गणेश मंडळाच्या वतीने शहरात नुकतेच आयोजित करण्यात आलेल्या रक्तदान शिबिराला उत्स्फूर्त प्रतिसाद मिळाला. सामाजिक बांधिलकीतून प्रेरित होऊन मंडळाने या उपक्रमाचे आयोजन केले होते. याशिवाय, रक्तदान ही काळाची महत्वाची गरज आहे असा संदेश यावेळी देण्यात आला. या रक्तदान शिबिरामध्ये युवक-युवती, नागरिक, सामाजिक कार्यकर्ते तसेच मंडळाचे कार्यकर्ते मोठ्या संख्येने सहभागी झाले. शिबिरा दरम्यान एकूण २३ पिशव्या रक्तसंचयन करण्यात आले. या उपक्रमात बालचंद्र रक्तपेढीच्या सहकार्याने योग्य त्या वैद्यकीय सुविधा पुरवण्यात आल्या. रक्तदात्यांना प्रमाणपत्र व उपहार देण्यात आले. मंडळाच्या वतीने पर्यावरणस्नेही उपक्रमांबरोबरच समाजोपयोगी कार्यांनाही प्राधान्य दिले जात असल्याचे मंडळाने सांगितले. शहरातील इतर गणेश मंडळांनाही अशा सामाजिक उपक्रमांत सक्रिय सहभाग घ्यावा, असे आवाहन मंडळाने यावेळी केले. विशेषतः अंजली ड्रायव्हर पॉईंट येथील चालकांनी रक्तदान मध्ये सहभाग नोंदवला.

बप्पा गणेश मंडळाचे पथनाट्य !

लातूर/प्रतिनिधी : नवा नरक “वाहतुकीच्या नियमावर जणजागृती” तसेच सोशल मीडियाच्या प्रादुर्भावावर मुलांमध्ये जनजागरण समाज, संस्कृती, आध्यत्म, आरोग्य आणि शिक्षण या पंचसुत्रीवर जणजागृती करणारा महाराष्ट्र शासनाचा पुरस्कार प्राप्त जिल्ह्यातील सर्वोत्कृष्ट गणेश मंडळ “उत्सवाचा मानबिंदू” असलेल्या लातूरच्या बप्पा गणेश मंडळाच्या वतीने वाहतूक नियमांची जनजागृती करणारे “नवा नरक” पथनाट्य शहरातील विविध भागांमध्ये सादर केले जात असून नागरिकांच्या / विद्यार्थी मित्रांच्या कौतुकास पात्र ठरत आहे.यमाची भूमिका साकारणारे मंडळाचे उपाध्यक्ष कुमार चोथवे तर चित्रगुप्ताची भूमिका साकारणारे शिवदर्शन राचठे हे आहेत !बप्पा गणेश मंडळ हा उत्सवाचा मानबिंदू असून सातत्याने सामाजिक उपक्रम राबवत आलेला आहे.



एसटी महामंडळाच्या ताब्यातील अतिरिक्त जमिनींचा त्वरित वापर करण्यास मान्यता: परिवहन मंत्री प्रताप सरनाईक

मुंबई/प्रतिनिधी :राज्य सरकारने महाराष्ट्र राज्य मार्ग परिवहन महामंडळाच्या (एस.टी. महामंडळ) ताब्यातील अतिरिक्त जमिनींच्या व्यापारी तत्त्वावर वापरासंदर्भात महत्त्वाचा निर्णय घेतला आहे. त्यानुसार सार्वजनिक -खाजगी भागिदारीतुन विकसित होणाऱ्या प्रकल्पाच्या भाडेपट्टीची मुदत ही ६० वर्षांवरून ९८ वर्षांपर्यंत वाढवण्यात आली आहे.यामुळे एस.टी.महामंडळाच्या उत्पन्नात वाढ होऊन आर्थिक स्थैर्य साधण्यास मदत होणार आहे,असे प्रतिपादन परिवहन मंत्री तथा एसटी महामंडळाचे अध्यक्ष प्रताप सरनाईक यांनी केले आहे.

मंत्री सरनाईक म्हणाले की, सरकारच्या सुधारित धोरणानुसार, एसटी कडील अतिरिक्त जमिनींचा विकास सार्वजनिक-



या निर्णयामुळे महामंडळाच्या ताब्यातील निष्क्रिय जमीन उपयुक्त वापरत आणली जाईल, नव्या प्रकल्पाना चालना मिळेल तसेच एस.टी. महामंडळाला मोठा आर्थिक फायदा होऊन प्रवाशांना दर्जेदार सेवा पुरविण्यास मदत होईल.

—प्रताप सरनाईक
परिवहन मंत्री

खाजगी सहभाग () पद्धतीने करण्यात येणार असून त्यासाठीची भाडेपट्टा कालमर्यादा ४९ वर्षे + ४९ वर्षे अशी एकूण ९८ वर्षे इतकी असेल. या कालावधीत संबंधित जमिनींचा व्यापारी वापर करून मिळणाऱ्या उत्पन्नाचा / व्यापारी क्षेत्राचा ठराविक हिस्सा एसटी महामंडळाला जमा करणे बंधनकारक असेल.

तसेच,मुंबई महानगरातील एसटीच्या जागांचा विकास आर्थिकदृष्ट्या फायदेशीर करण्यासाठी आणि महामंडळाच्या शाश्वत विकासाला चालना देण्यासाठी डी.सी.पी. आर.-२०३४ व यु.डी.सी.पी.आर.-२०२० नुसार व्यापारी वापरास परवानगी दिली जाणार आहे.

जागतिक दर्जाच्या पायाभूत सुविधा असलेले शहर म्हणून नागपूरची नवीन ओळख - मुख्यमंत्री देवेंद्र फडणवीस

गिनिज बुक ऑफ वर्ल्ड रिकार्डमध्ये मेट्रोच्या कामठी मार्गावरील डबल डेकर उड्डाणपुलाची नोंद मुख्यमंत्र्यांच्या उपस्थितीत वर्ल्ड रेकार्डचे प्रमाणपत्र

नागपूर/प्रतिनिधी : महामेट्रोने अल्पावधीत जागतिक दर्जाच्या पायाभूत सुविधांचा विकास केल्यामुळे नागपूर या शहराला जागतिक ओळख मिळाली आहे. महामेट्रोने कामठी मार्गावरील सर्वात लांब डबल डेकर पुलाची निर्मिती केली असून या डबल डेकर पुलाची गिनीज बुक ऑफ वर्ल्ड रेकार्डमध्ये नोंद घेतली आहे. जागतिक दर्जाच्या या पुरस्कारामुळे नागपूर हे जगातील उत्कृष्ट पायाभूत शहर म्हणून नवीन ओळख निर्माण झाली असल्याचे गौरवउद्गार मुख्यमंत्री देवेंद्र फडणवीस यांनी काढले. या जागतिक पुरस्काराबद्दल महामेट्रोच्या अधिकाऱ्यांना त्यांनी यावेळी शुभेच्छा दिल्या.

रामगीरी येथे मुख्यमंत्री देवेंद्र फडणवीस यांच्या विशेष उपस्थितीत गिनिज वर्ल्ड रेकार्डचे भारतातील प्रतिनिधी स्वनील डोंगरेकर यांनी महामेट्रोचे व्यवस्थापकीय संचालक श्रावण हर्डीकर यांना गिनिज वर्ल्ड रेकार्डमध्ये नोंद झाल्याचे प्रमाणपत्र

प्रमाणपत्र प्रदान केले. कामठी मार्गावरील डबल डेकर व्हायाडक्ट (मेट्रो) हा जगातील डबल डेकर व्हायाडक्ट आहे. मेट्रो व हायवे वाहतुकीसाठी ५.६३७ कि.मी. लांबीचा सिंगल कॉलम पिलरवर उभा असून हा स्थापत्य कलेचा अदभूत उदाहरण आहे. तंत्रज्ञानाचा उपयोग करून बांधलेल्या या उड्डाणपुलाची गिनिज बुक ऑफ वर्ल्ड रेकार्डतर्फे नोंद घेतली आहे. यापूर्वी छत्रपतीनगर येथील ३.२ कि.मी. लांबीच्या डबल डक्ट उड्डाणपुलाची निर्मितीसाठी जागतिक स्तरावर नोंद घेण्यात आली होती. वास्तुकलेच्या या निर्मितीमुळे संत्राच्या शहरासोबतच पायाभूत सुविधांचे शहर म्हणून नवीन ओळख मिळाली आहे. या पुरस्काराने नागपूरचा गौरव जागतिक स्तरापर्यंत पोहचला आहे. या डबल प्रतिनिधी स्वनील डोंगरेकर यांनी महामेट्रोचे व्यवस्थापकीय संचालक श्रावण हर्डीकर यांना गिनिज वर्ल्ड रेकार्डमध्ये नोंद झाल्याचे प्रमाणपत्र



करण्यात आला आहे. हे जगातील प्रमुख अभियांत्रिकीमधली आश्चर्य आहे. या पुलासाठी १ हजार ६५० टन स्टीलचा वापर करण्यात आला आहे. जगातील पहिल्या सर्वात लांब डबल डेकर व्हायाडक्ट या पुलाचे सर्व देशांना आकर्षण आहे. प्रत्यक्ष निर्मितीसंदर्भातील माहिती घेण्यासाठी अभियांत्रिकी व वास्तुकलेतील तज्ञ भेट देवून पाहणी करत आहे. अशा प्रकारच्या डबल डेकर पुलांची निर्मिती करणारे महामेट्रो व नागपूर

हे पायोनिर असल्याचे महामेट्रोचे व्यवस्थापकीय संचालक श्रावण हर्डीकर यांनी सांगितले. प्रारंभी महामेट्रोचे व्यवस्थापकीय संचालक श्रावण हर्डीकर यांनी मुख्यमंत्री देवेंद्र फडणवीस यांचे पुष्पगुच्छ देवून स्वागत केले. त्यानंतर महामेट्रोतर्फे बांधण्यात आलेल्या भारतातील सर्वात लांब डबल डेकर मेट्रो व्हायाडक्ट या पुलाच्या निर्मितीसंदर्भातील चित्रफित यावेळी दाखविण्यात आली. तंत्रज्ञानाचा

अतुलनिय वापर करून उड्डाणपुलावर गड्डीगोदाम, कडबीचौक, इंदोरा चौक, नारी रोड, आंटोमोटीव्ह चौक या पाच मेट्रो स्थानके बांधण्यात आली आहे. हा उड्डाणपुल चार पदरी असून पहिल्या स्तरावर महामार्ग, दुसऱ्या स्तरावर मेट्रो आणि जमिन स्तरावर आधीच असलेला महामार्ग आहे. या उड्डाणपुलामुळे कामठी मार्गावरील प्रचंड वाहतूक कोंडीतून नागरिकांना दिलासा मिळाला आहे. यापूर्वी छत्रपती चौकाचा समावेश असलेल्या उड्डाणपुलाला देखील गिनिज वर्ल्ड रेकार्डमध्ये समावेश करण्यात आला आहे.

यावेळी महामेट्रोचे संचालक अनिलकुमार कोकाट, प्रकल्प संचालक राजीव त्यागी, कार्यकारी संचालक नरेश गुरबानी, महाव्यवस्थापक यीन राठोड, विद्यासागर व्यवस्थापक प्रविण मारोती, प्रकाश मुदलियार आदी अधिकारी तसेच गिनिज बुक ऑफ वर्ल्ड रेकार्डचे प्रतिनिधी यावेळी उपस्थित होते.

सरपंचांनी गावाला आईप्रमाणे

सांभाळावे- पेरें पाटील

चाकूर/प्रतिनिधी : खरोखरच गाव सुधारावे असे वाटत असेल तर प्रत्येक गावच्या सरपंचाला त्या गावाची आई होऊन विकास करावा लागेल तरच गाव समृद्ध होईल, असे प्रतिपादन छत्रपती संभाजी नगर जिल्ह्यातील पाटोदा गावचे सुप्रसिद्ध सरपंच भास्करराव पेरें पाटील यांनी केले. आंबेवाडी (ता. चाकूर) रोजी नवतरुण गणेश मंडळाच्या वतीने आयोजित व्याख्यानात ते बोलत होते.अॅड. विश्वंभर गुणाले यांच्या अध्यक्षतेखाली झालेल्या कार्यक्रमााला अभियंता विश्वनाथ मोतीपोवळे, माजी पंचायत समिती सदस्य राजकुमार राजारूपे, पोलिस उपनिरीक्षक पंकज निळकंठे, माजी सरपंच बसवराज निला, केशव सांगवे, पोलिस पाटील सोपानदेव पाटील आदी उपस्थित होते. पुढे बोलताना पेरें पाटील म्हणाले की, ग्रामविकास काळाची गरज असून तो पंचसूत्री कार्यक्रम राबवून यशस्वी करता येतो. त्यांनी मनोरंजनात्मक शैलीत आवश्यक बाबींचा उहापोह केला. गणेश मंडळाच्या कार्याचे कौतुक केले.

मध्य रेल्वेच्या सोलापूर विभागातील २ कर्मचाऱ्यांना महाव्यवस्थापक संरक्षा पुरस्कार

सोलापूर/प्रतिनिधी : मध्य रेल्वेचे महाव्यवस्थापक श्री धरम वीर मीणा यांनी ०२.०९.२०२५ रोजी छत्रपती शिवाजी महाराज टर्मिनस मुंबई येथे आयोजित एका कार्यक्रमात सोलापूर विभागातील २ मध्य रेल्वे कर्मचाऱ्यांना सुरक्षा पुरस्कार देऊन गौरविले.

मागील महिन्यात संबंधित कर्मचाऱ्यांनी कर्तव्य दरम्यान दाखवलेल्या सतर्कतेबद्दल, अनुचित घटना टाळण्यात आणि रेल्वे वाहतुकीत सुरक्षितता सुनिश्चित करण्यात दाखवलेल्या योगदानाबद्दल सुरक्षा पुरस्कार प्रदान करण्यात आले. प्रत्येक पुरस्कारात पदक, प्रशंसापत्र, अनुकरणीय सुरक्षा कार्याबद्दल प्रशस्तिपत्र आणि ₹२०००/- रोख बक्षीस असे असते.

पुरस्कार विजेत्यांचे तपशील

१. श्री मनीष कुमार, तंत्रज्ञ (टीआरडी), कुड्डेवाडी, सोलापूर विभाग, यांना ०६.०७.२०२५ रोजी फूटप्लेट तपासणी दरम्यान बोरीबेल-



मलठन स्थानकादरम्यान २८०/१०-१२ किलोमीटरवर तुटलेला ओएचई जी जंपर दिसला. त्यांनी तात्काळ संबंधित सर्वांना माहिती दिली. त्यांच्या सतर्कतेमुळे संभाव्य अपघात टळला.

२. श्री विकास कुमार पंडित, तंत्रज्ञ (टीआरडी), लातूर, सोलापूर विभाग, यांना २२.०७.२०२५ रोजी हरंगुळ यार्ड येथे तपासणी दरम्यान मालगाडीच्या पॅटोग्राफ मध्ये

असामान्य हालचाल दिसली. त्यांनी तात्काळ संबंधित सर्वांना माहिती दिली. तपासणी दरम्यान, पॅटोग्राफ स्ट्रिपमध्ये एक खोल खड्डा आढळला. त्यांच्या सतर्कतेमुळे संभाव्य अपघात टळला. महाव्यवस्थापकांनी आपल्या भाषणात पुरस्कार विजेत्यांचे अभिनंदन केले आणि त्यांच्या कर्तव्यांप्रती असलेल्या सतर्कतेबद्दल आणि समर्पणाबद्दल त्यांचे कौतुक केले. त्यांनी सांगितले की अशा

सतर्कता आणि शौर्याच्या कृतीमुळे इतरांना प्रवाशांच्या सुरक्षिततेसाठी प्रामाणिकपणे काम करण्यास आणि जीवितहानी, मालवाहतूक आणि रेल्वे मालमत्तेचे नुकसान टाळण्यास प्रेरित केले जाईल. अतिरिक्त महाव्यवस्थापक श्री प्रतीक गोस्वामी, प्रधान मुख्य सुरक्षा अधिकारी श्री चंद्र किशोर प्रसाद, इतर प्रमुख विभाग प्रमुख आणि मध्य रेल्वेचे वरिष्ठ अधिकारी यावेळी उपस्थित होते.

अज्ञानामुळेच मानवी जीवनात दुःखाचा प्रवेश होतो - भंते डॉ.यश कश्यपायन महारथवीर

लातूर/प्रतिनिधी : अज्ञान हेच मानवाच्या दुःखाचे मूळ कारण आहे.आणि अज्ञानामुळेच मानवाच्या जीवनात दुःखाचा प्रवेश होतो. त्यासाठी जीवनातील दुःख समजून घेऊन आपल्याला त्याचा अर्थ समजून घेणे आवश्यक आहे. अज्ञान म्हणजे केवळ माहितीचा अभाव नाही, तर आपल्या जीवनातील गोष्टी आणि वास्तवाकडे दुर्लक्ष करणे होय.असे प्रतिपादन भंते डॉ. यश कश्यपायन महारथवीर यांनी केले.

ते वैशाली बुद्ध विहार बौद्ध नगर लातूर येथे बुद्ध धम्म वर्षावास पुनीत पर्वाच्या निमित्ताने आयोजित धम्मदेशनेच्या कार्यक्रमाला बोलत होते. तत्पूर्वी भगवान बुद्ध व डॉक्टर बाबासाहेब आंबेडकरांच्या प्रतिमाना उपासक-उपासिकांच्या वतीने पुष्प पुष्पमाला अर्पण करून त्रिशरण पंचशील ग्रहण करून बुद्ध वंदनेने कार्यक्रमाची सुरुवात करण्यात आली. यावेळी प्रमुख पाहुणे म्हणून विनोद खटके, सुनील

कांबळे हे उपस्थित होते. यावेळी बोलताना भंते पुढे म्हणाले कि, माणसाच्या जीवनात दुःख आहे दुःखाला कारण आहे. त्यावर उपाय आहे. दुःखाचा उदयव्यय ही प्रक्रिया अखंड चालू आहे. अज्ञानामुळे दुःख उत्पन्न होते म्हणून या दुःखाला दूर करण्यासाठी आर्य अष्टांगिक मार्ग बुद्धांनी सांगितलेला आहे. त्याचे आचरण करून दुःखाला दूर करा आज आणि उद्या भगवान बुद्धाचा विचार जगाला आवश्यक आहे. त्यामुळेच बुद्धाला डॉक्टरांचे - डॉक्टर म्हटले आहे. ते पुढे म्हणाले कि, अज्ञानामुळे मानवी जीवनात दुःख आहे त्याला कारण आहे घराघरात आई -मुलगा मुलगा -वडील गावा - गावात राज्या- राज्यात देशा -देशात कलह आहे. हा कलह आजचा नाही तर भूतकाळात होता आजही आहे. उदाही राहणार आहे.त्यामुळे डॉक्टर बाबासाहेब आंबेडकरांनी भगवान बुद्ध आणि त्यांचा धम्म या ग्रंथाच्या

प्रस्तावनेत म्हटले आहे कि, विश्वात जो पर्यंत सूर्य, चंद्र आहे. तोपर्यंत मानवी जग जिवंत राहायचे असेल तर बुद्धाच्या विचाराची कास धरावी लागेल अन्यथा हा कलह या मानवी जीवनाचे काय करेल ते सांगता येत नाही. याकरिता वैराची आवश्यकता नसून मंगल मैत्रीची गरज असल्याचेही आपल्या धम्मदेशनेत भंते कश्यपायन यांनी नमूद केले.

यावेळी विनोद खटके, सुनील कांबळे यांच्या हस्ते दहावी व बारावीतील गुणवंत विद्यार्थ्यांचा व सुप्रिया सातपुते या समाजशास्त्र विषयात विद्यापीठात प्रथम आल्याबद्दल बुद्ध पुस्तिका स्मृतीचिन्ह व पुष्प देऊन गौरव करण्यात आला. यावेळी भरत कांबळे, सूर्यभान लातूरकर, किशोर कांबळे, कुमार सोनकांबळे, साहित्यिक जी जी कांबळे, आबा गायकवाड, दामू कोरडे, अशोकराव सातपुते, वसंत वाघमारे, उमम गायकवाड, राजू कांबळे, असित कांबळे, शकुंतला नेत्रावाकर,



शीलाताई वाघमारे, मीना सुरवसे, अनुराधा कांबळे, लता गायकवाड, लता कांबळे, आशा बानारे, आशा गायकवाड, सविता चिकाटे, शारदा वाघमारे, छाया कांबळे इत्यादी उपासक- उपासिका मोठ्या संख्येने

उपस्थित होते. कार्यक्रमाचे प्रास्ताविक व सूत्रसंचालन केशव कांबळे यांनी केले. तर टि. एस कवठेकर यांनी भोजनदान दिले.शेवटी धम्मपालन गाथेने कार्यक्रमाची सांगता करण्यात आली.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १.

जडे-भारत प्रिंटिंग प्रेस, मेनरोड, लातूर

शाखा २.

जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

भारत विद्यालयात स्वातंत्र्यपूर्व काळापासून गणेशोत्सव: १० दिवस सामाजिक प्रबोधन



उमरगा (प्रतिनिधी)– महाराष्ट्र-कर्नाटक, आंध्र प्रदेश राज्याच्या सीमेवर असलेल्या मराठवाड्यातील तीन राज्यांचा दुवा साधणारा तालुका म्हणून उमरग्याची ओळख आहे. स्वातंत्र्यपूर्व काळात व्यवसायाने वकील असलेले शिक्षणमहर्षी तात्याराव मोरे यांनी १९४१ मध्ये भारत शिक्षण संस्थेची स्थापना केली. तत्कालीन काळात शिक्षणासोबतच राष्ट्रप्रेमाची धडे देत राष्ट्रीय एकात्मता वाढीस लागण्यासाठी संस्थेच्या

भारत विद्यालयात गणेशोत्सव साजरा करण्यास सुरुवात झालेला हा उत्सव ८४ व्या वर्षी त्याच खोलीत १० दिवस विविध सामाजिक प्रबोधनात्मक कार्यक्रमाने साजरा करण्यात येत आहे. विविध जातीधर्म व राज्यातील विद्यार्थी शिक्षणासाठी प्रवेश घेत होते. त्या काळी स्वातंत्र्य चळवळीचे वातावरण असताना विद्यार्थ्यांमध्ये राष्ट्रप्रेम जागृत होण्यासाठी सन १९४१ मध्ये श्री गणेशोत्सव साजरा करण्यात सुरुवात झाली. स्वातंत्र्यपूर्व काळात सुरुवात करण्यात आलेल्या गणेशोत्सव काळात दहा दिवस व्याख्यानमाला, प्रश्नमंजुषा, नाट्यप्रयोग,एकपात्री प्रयोग, प्रबोधन कार्यक्रमाचे आयोजन करत प्रत्येकांचे मनामनात राष्ट्रभक्ती जागी केली. आतापर्यंतच्या १४ मुख्याध्यापकांनी गणेशोत्सवाची परंपरा सुरू ठेवून सामाजिक व प्रबोधनात्मक कार्यक्रमाचा ७५ वर्षांचा वारसा स्वातंत्र्यपूर्व काळातील त्या खोलीत श्रीगणेशाची स्थापना करून उत्सव साजरा केला जात आहे.

टाळ-मृदंगाच्या गजरात विसर्जन मिरवणूक काढली जाते गणेशाचे विसर्जन टाळ, मृदंग, टिपरी, लेझीम, दिंडी व ढोल ताशाच्या तालावर गणपती बप्पा मोरया पुढच्या वर्षी लवकर या जयघोषात शिक्षकांच्या मार्गदर्शनाखाली विद्यार्थी विसर्जन करतात.

बाल हनुमान मंडळाकडून सर्व धर्मग्रंथाचे एकत्रित पूजन



धाराशिव (प्रतिनिधी)– धाराशिव शहरातील गवळी गल्ली येथील श्री बाल हनुमान गणेश मंडळाच्या वतीने विविध धर्मीयांच्या ग्रंथाचे व संविधानाच्या उद्देशिकेचे पूजन करण्यात आले. यावेळी समुद्र मंथनाच्या देखाव्याचा शुभारंभही करण्यात आला. मंडळ दरवर्षीप्रमाणे याही वर्षी विविध धर्मीय ग्रंथ महजणेच शीख, बौद्ध, मुस्लिम, जैन, हिंदू ,ख्रिश्चन व भारतीय संविधानाची उद्देशिका यांचे पूजन करण्यात आले. मंडळाच्या वतीने ५१ वर्षांपासून प्रतिष्ठापनेची पूजा विधी उद्योजक विश्वेश्वर चपने परिवाराच्या वतीने करण्यात येते.

यावेळी त्यांच्या परिवाराच्या वतीने पूजा करण्यात आली. ऑपरेशन सिंदूरच्या विजय, छत्रपती शिवाजी महाराजांच्या बारा किल्ल्यांना दिलेल्या मानांकन दर्जा, मराठी भाषेला अभिजात दर्जा आदी उपक्रमाचा जयघोष प्रतिष्ठापणा व आरतीच्या वेळी करण्यात येतो. मंडळाने १९६४ पासून विविध देखावे सादर केलेले आहेत. देखाव्यामध्ये पौराणिक, रामायण - महाभारत ग्रंथाच्या आधारावरून प्रसंग, ऐतिहासिक, आध्यात्मिक, धार्मिक, राष्ट्रीय एकात्मता सर्वधर्मसमभाव व ज्वलंत समस्येवर आधारित देखावे सादर केले जातात. मंडळाचे मूर्तिकार, शिल्पकार, चित्रकार व गुणवंत कामगार पुरस्कार विजेते काशिनाथ दिवटे यांनी बिना साच्याच्या मूर्ती व हलते देखावे बनवले. यावर्षी समुद्रमंथनाचा हलता

देखावा बनवला आहे. १४ रत्न या समुद्र मंथनाच्यामधून निघालेले यामध्ये दाखवण्यात आले आहे. याचा शुभारंभही यावेळी करण्यात आला. यावर्षीही प्रतिष्ठापनेसाठी गजवाहक, गरुडाआसनस्थ पालखीतून श्रीची मूर्ती आणण्यात आली. मूर्तिकार अमर भांगे यांनी मंडळाचे पदाधिकारी प्रतिनिधी म्हणून डॉ. अजितकुमार नायगावकर यांचा फेटा बांधून सन्मान केला. भांगे मूर्तिकार ही मूर्ती दान करीत असतात त्याचा मोबदला ते घेत नाहीत. अवयवदानाबाबत जागृती मंडळाच्या वतीने अवयवदानाचे महत्त्व सांगून अवयवदानाच्या फॉर्म भरून घेण्यात आला. शासकीय रुग्णालयात फार्म जमा करण्यात आले. यासाठी दुर्गेश दिवटे, सागर पाळणे विश्वास दळवी, वरून साळुंखे, वैभव अंजीखाने, कुणाल दिवटे, श्रीकांत दिवटे, गिरीश पाळणे, अतुल ढोकर, सिद्धेश्वर जवळे, अॅड. निलेश बारखेडे, अमोल दिवटे, रोहन कोणाळे आदींनी पुढाकार घेतला. दिव्यांग, गतिमंदांना आधार मंडळ दिव्यांगासाठी तसेच गतीमंद अनाथ निवासी शाळेतील विद्यार्थी, मूकबधिर, अंधांना पूजाविधीमध्ये सहभागी करून त्यांना आवश्यक असणारे जीवनोपयोगी साहित्य वाटप करत आहे. यावर्षीही हा उपक्रम राबवण्यात येणार आहे. स्त्रियांवर अन्याय व अत्याचार केले जातात. याच्या विरोधात कठोर शिक्षेची तरतुद करण्याची मागणीही मंडळाच्या वतीने करण्यात आली आहे.

सततच्या पावसामुळे तूर, सोयाबीनसह खरीप पिकांचे नुकसान

उमरगा (प्रतिनिधी)– तालुक्यात मागील १५ दिवसांपासून सततच्या पावसामुळे सोयाबीन, उडीद यासह खरीप पिकांचे मोठ्या प्रमाणात नुकसान झाले आहे. शेतात पाणी साचल्याने पिके पिवळी पडत आहेत. त्यामुळे उत्पादनात घट होण्याची शक्यता आहे. परिणामी शेतकऱ्यास तोटा सहन करावा लागणार आहे. तालुक्यात यंदा जोरदार पर्जन्यवृष्टी होत आहे. तालुक्यातील बहुतांश भाग हलका व मध्यम स्वरूपाचा आहे. तालुक्यातील त्रिकोळी, कुन्हाळी, वागदरी, कादमापूर, भगतवाडी, कराळी, मळगी, हंद्राळ या भागातील जमिनी हलक्या व मध्यम आहेत. सरासरीपेक्षा जास्त पाऊस येथील पिकांना सोसत नाही. यावर्षी शेतकऱ्यांनी शेतात सोयाबीन, तूर, उडीद, मूग व विविध भाजीपाला तसेच फळ बागांची लागवड केली आहे. परंतु मे महिन्यापासून जोरदार सतत पाऊस पडत असल्यामुळे शेतातील पिकांच्या मुळाला पाणी लागल्याने त्या कुजू पिके अडवी

पडली आहेत. वारंवार होणाऱ्या पावासामुळे पुन्हा शेतकऱ्यांवर अस्मानी संकट कोसळले असून, गेल्या पंधरा दिवसापासून मुसळधार सट्टश्य पाऊस पडत असल्यामुळे अनेक शेतकऱ्यांच्या शेतातील कामे थांबली आहेत. नदी व ओढ्याकाठच्या शेतात पावसाचे पाणी साचल्यामुळे पीक परिस्थिती धोक्यात आली आहे. उमरगा तालुक्यातील शेतकऱ्यांची खरीपातील तूर व सोयाबीन ही मुख्य पिके आहेत. तूर या पिकाला जास्त पाऊस झाला की उंबळून पिवळी पडते. यावर्षी बहुतांश भागातील तूर पिवळी पडून पीक धोक्यात आले आहे. ऑगस्टमध्ये २६७ मिलिमीटर पाऊस आतापर्यंत ५६२ मिलिमीटर पाऊस झाला आहे. ऑगस्ट महिन्यात २६७ मिलिमीटर पाऊस झाला आहे. ऑगस्ट महिन्याच्या शेवटच्या आठवड्यात संततधार पाऊस झाल्याने मोठे नुकसान झाले आहे. यंदाचा पाऊस दरवर्षी होणाऱ्या पावसापेक्षा जास्त आहे.

लसाकम शाखा धाराशिव यांच्यावतीने भव्य गुणवंत विद्यार्थी गुणगौरव व सत्कार आणि प्रेरणादायी व्याख्यानमाला कार्यक्रम संपन्न

धाराशिव(प्रतिनिधी)– साहित्यरत्न लोकशाहीर आण्णाभाऊ साठे यांच्या १०५ व्या जयंतीनिमित्त रविवार दिनांक ३१.०८.२०२५ रोजी क्रांतीवीर लहुजी साठवे कर्मचारी कल्याण महासंघ धाराशिव यांच्या वतीने स्काऊट गाईड कार्यालय, धाराशिव या ठिकाणी गुणवंत विद्यार्थी गुणगौरव आणि प्रेरणादायी व्याख्यानमाला कार्यक्रम यशस्वीपणे संपन्न झाला..

या कार्यक्रमास सुरुवातीला महापुरुषांच्या प्रतिमांचे पूजन प्रमुख पाहुणे आणि व्याख्याते यांच्या हस्ते करण्यात आले..प्रथम खंदारे सिस्टर यांनी कविता सादर केली. आणि कार्यक्रमाची सुरुवात एम पी कसबे सर यांच्या प्रस्ताविकाने झाली. या परिवर्तनवादी आणि प्रेरणादायी कार्यक्रमास सामाजिक कार्यकर्ते सतीश कसबे, जोशीलाताई लोमटे महादेव पेठे, बिभीषण लोमटे,संतोष मोरे, उर्मिलाताई झोंबोडे, लसाकम कळंबचे कार्याध्यक्ष बापूराव भंडारे, सदस्य प्रकाश कांबळे, दिलीप पाटोळे दत्ता गायकवाड तसेच इतरही मान्यवर उपस्थित होते..

या कार्यक्रमास उपस्थित प्रमुख पाहुणे न्यू भारतीय टाइगर सेना आणि खडतर प्रवासचे प्रमुख प्रभाकर लोंढे, लसाकमचे तालुका अध्यक्ष दिलीप मोरे यांनी आपल्या भाषणात बोलताना अण्णाभाऊंचे साहित्य आणि समाजातील वास्तव व्यथा यावर प्रकाश टाकला..या कार्यक्रमास प्रमुख अतिथी म्हणून लाभलेले डॉ.बाबासाहेब आंबेडकर शिक्षण व प्रशिक्षण संस्था बार्टी आणि अण्णाभाऊ साठे शिक्षण व प्रशिक्षण संस्था आर्टी यांच्या वतीने आलेल्या प्रकल्प अधिकारी श्रीमती सायली लोमटे यांनी मातंग समाजाला आर्टी आणि बार्टी कडून दिली जाणारी तसेच परदेशातील शिक्षणासाठी दिली जाणारी शिष्यवृत्ती कोणत्या नियमानुसार मिळू शकते आणि त्यासाठी मातंग समाजातील होतकरू विद्यार्थ्यांनी शिक्षणासाठी कोणत्या कायदपत्राची पूर्तता करणे गरजेचे आहे हे सांगितले. आणि शासकीय शिष्यवृत्तीचा लाभ घेणे



अत्यावश्यक आहे असे मत व्यक्त केले तर त्या कार्यक्रमासाठी या आरटी आणि बार्टी मुंबई या ठिकाणी कार्यरत असलेले जनसंपर्क अधिकारी श्री स्वप्निल भालेराव सर यांनी मातंग समाजातील विद्यार्थ्यांनी विविध स्पर्धा परीक्षा देणे काळाची गरज आहे. आणि यातूनच मातंग समाजाचा विकास होऊ शकतो याशिवाय जे विद्यार्थी शिक्षण घेत आहेत त्यासाठी आर्टी आणि बार्टी कडून दिले जाणारे मोफत व्यावसायिक प्रशिक्षण याचाही लाभ आमच्या मार्फत आम्ही देण्यासाठी कटिबद्ध आहोत असे मत आपल्या भाषणात मांडले.

कार्यक्रमासाठी प्रमुख वक्ते म्हणून लाभलेले श्री दशरथ उकिरडे सर यांनी सध्याचा काळ आणि सध्याची परिस्थिती पाहता भारतीय संविधानाची जनजागृती होणे काळाची गरज आहे आणि म्हणून भारतीय संविधान, भारतीय राज्यघटना त्यातील मूलभूत अधिकार आणि कायदे याबद्दल मातंग समाजाने अभ्यास करणे गरजेचे आहे. म्हणून प्रत्येक कुटुंबात भारतीय संविधान पोहोचविण्यासाठी प्रत्येकाने प्रयत्न करावा असे मत याप्रसंगी उकरडे यांनी मांडले..

कार्यक्रमाच्या अध्यक्षीय भाषणात लसाकमाचे जिल्हाध्यक्ष श्री.अभिमान पेटेंसर यांनी लहानपणापासूनच आपल्याला सामाजिक आवड आहे आणि आज सेवानिवृत्तीनंतर सुद्धा समाजाच्या व्यथा वेदना आणि अडचणी समोर आल्याने काम करण्याची

ऊर्जा मिळते त्या प्रेरणेतूनच मी काम करतो आहे असे आपल्या समारोपात म्हटले. यावेळी बोलताना पेठे सरांनी आवाहन केली की,समाजाने परिवर्तनवादी विचार स्वीकारून आपली प्रगती साधावी तरच समाज सुधारू शकेल.

या कार्यक्रमास उपस्थित साक्षी कसबे हिचा गुणगौरव करताना अण्णाभाऊंचे साहित्य याविषयी बोलताना तिने मागे नाही आम्ही आता पुढे जाणार आहे अण्णाभाऊंच्या लेखणीची ही ललकार आहे अशा प्रकट शब्दात आपले मनोगत व्यक्त केले.. गुणवंत विद्यार्थ्या गुणगौरव सोहळ्याच्या कार्यक्रमास विविध क्षेत्रात नैपुण्य मिळवलेल्या आणि उत्तम मार्क्स घेऊन पुढे आलेल्या दहावी बारावी आणि बीए तसेच इंजिनिअरिंग झालेल्या जवळ जवळ ५० विद्यार्थी विद्यार्थिनींचा सत्कार आणि गुणगौरव मान्यवरांच्या हस्ते करण्यात आला

याप्रसंगी प्रमाणपत्र अण्णा भाऊंचे साहित्य त्यामधील फकीरा कादंबरी वारणेचा वाद्य याशिवाय इतरही कादंबऱ्या देऊन गौरवण्यात आले मात्र त्याही पलीकडे जाऊन अनेक विद्यार्थ्यांना भारतीय संविधान या कार्यक्रम प्रसंगी लसाकमाच्यावतीने मान्यवरांच्या हस्ते भेट देण्यात आले.

या संपूर्ण कार्यक्रमाचे सूत्रसंचालन सामाजिक कार्यकर्ते पांडुरंग घोडके यांनी केले तर सहसचिव दगडू क्षीरसागर यांनी उपस्थितांचे आभार मानले हा भव्य दिव्य आणि प्रेरणादायी

कार्यक्रम यशस्वी करण्यासाठी लसाकम शाखा धाराशिवचे प्रमुख आधारस्तंभ सुरेश खंदारे बप्पा, राधू कसबे, शंकर घोडके, सध्याचे सचिव बालाजी गोटमुकले, सुभाष सुरवसे,राम सुरवसे इत्यादींनी परिश्रम घेतले आणि हा कार्यक्रम यशस्वीपणे संपन्न झाला..

लातूर समाचार उस्मानाबाद

बातम्या,लेख व जाहिराती साठी संपर्क

9422472502

9175325708

उस्मानाबाद शहरातील कांही महत्वाचे फोन नंबर

- १) रुग्णवाहिका

२२३९७६
- २) रक्तपेढी

२२३९७६
- ३) जिल्हा रुग्णालय

२२६९२७
- ४) शहरपोलिस स्टेशन

२४०९९९
- ५) अग्नीशामक विभाग

२२२१०१
- ६) रेस्वेस्टेशन

२४०९९९
- ७) एसपी कार्यालय

२२७६२०
- ८) जिल्हाधिकारी का.

२२४५०१
- ९) तहसिल का.

२२७८८२
- १०) जि.प.

२२५४०७
- ११)नगरपरिषद

२२५४०७
- १२)जिल्हा माहिती अधिकारी

०२४७२-२२२७४४
- १३) जिल्हा उद्योग केंद्र (डीआयसी)

०२४७२-२२२२२६
- १४) उस्मानाबाद जिल्ह्याचे उपसंचालक

०२४७२-२२७८९२
- १५) उप विभागीय वन कार्यालय, उस्मानाबाद

०२४७२-२२३४०८
- १६)अधीक्षक उत्पादन शुल्क कार्यालय

०२४७२-२२३३८७
- १७) जिल्हा कल्याण अधिकारी

०२४७२-२२२०१४
- १८) प्रादेशिक परिवहन अधिकारी (आरटीओ)

०२४७२-२२२५५५
- १९) मुख्य पोस्ट ऑफिस

०२४७२-२२२२९४
- २०) जिल्हा रोजगार अधिकारी

०२४७२-२२२२३६
- २१) विभागीय नियंत्रक (एमएसआरटीसीसी)

०२४७२-२२२२१६
- २२) लातूर समाचार

९४२२४७२५०२
- बीडीओ, एम.आर.ए.जी.एस. जिल्हा परिषद

०२४७२-२२०६११
- २३)मुख्य कार्यकारी अधिकारी

०२४७२-२२६८४० २४)
- २४) अतिरिक्त मुख्य कार्यकारी अधिकारी

०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन)

०२४७२-२२३३८८
- २६) उपमुख्य कार्यकारी अधिकारी (ग्राम पंचायत)

०२४७२-२२३३३३
- २७) उप मुख्य कार्यकारी अधिकारी (स्त्री व मुल)

०२४७२-२२२५७०
- २८) मुख्य खाते व वित्त अधिकारी

०२४७२-२२२१३२
- २९) शिक्षण अधिकारी (प्राथमिक)

०२४७२-२२४१८४
- ३०) शिक्षण अधिकारी (माध्यमिक)

०२४७२-२२४१८४